

बोकारो जिले के तेलुलिया जमीन घोटाला मामले में दो आरोपितों से जेल में ईडी की पूछताछ

शुभम संदेश।रांची

बोकारो जिले के तेलुलिया मौजा में हुए जमीन घोटाले के आरोपित इजहार हुसैन और अख्तर हुसैन से सोमवार से बिरसा मुंडा जेल में प्रवर्तन निदेशालय (ईडी) ने पूछताछ शुरू कर दी है। ईडी को पीएमएलए अदालत ने हुसैन बंधुओं से पूछताछ के लिए 28 से 30 जुलाई तक का समय दिया है। पीएमएलए अदालत के आदेश पर ईडी अधिकारियों की एक टीम आज बिरसा मुंडा जेल पहुंची और कागजी प्रक्रिया पूरी करने के बाद पूछताछ शुरू की. दोनों आरोपित फिलहाल जेल में बंद हैं.

दरअसल, अपराधिक जांच विभाग (सीआईडी) पहले से इस लयाभग 107 एकड़ वन भूमि घोटाले की जांच कर रही है. लेकिन ईडी ने भी इस मामले में मनी लॉन्ड्रिंग के आरोप में दोनों को आरोपित बनाया है.

झारखंड डीजीपी नियुक्ति मामले में अब सुप्रीम कोर्ट में 19 अगस्त को होगी अगली सुनवाई

बाबूलाल और डीजीपी ने रखा पक्ष, सरकार का पक्ष बाकी

शुभम संदेश। रांची/दिल्ली

अनुराग गुप्ता को डीजीपी के पद पर नियुक्त करने को चुनौती देने वाली याचिका पर सोमवार सुप्रीम कोर्ट में सुनवाई हुई. सुनवाई के दौरान चीफ जस्टिस बीआर गवई, जस्टिस के विनोद चंद्रन और जस्टिस एनवी अनजारिया की पीठ में बाबूलाल और डीजीपी की ओर से पक्ष रखा गया. वहीं राज्य सरकार की ओर से वकील कपिल सिब्बल के दूसरे कोर्ट में होने की वजह से थोड़ा समय मांगा गया. इसके बाद कोर्ट ने इस मामले पर सुनवाई के लिए 19 अगस्त की तिथि निर्धारित की. प्रकाश सिंह बनाम केंद्र के मामले में प्रकाश सिंह की ओर से आईए दायर किया गया था. अधिवक्ता प्रशांस भूषण ने प्रक्रिया के तहत सीबीआई के निदेशक की नियुक्ति होती है. दरअसल डीजीपी अनुराग गुप्ता की नियुक्ति को भाजपा के प्रदेश अध्यक्ष और झारखंड विधानसभा के नेता

न्यायालय की अवमानना कर अनुराग गुप्ता को डीजीपी के पद पर किया गया नियुक्त

बाबूलाल मरांडी ने सुप्रीम कोर्ट में याचिका दायर कर अनुराग गुप्ता को डीजीपी के पद पर नियुक्त करने को चुनौती दी थी. इसमें मुख्य सचिव सहित अन्य को प्रतिवादी बनाया गया था. याचिका में कहा गया था कि अनुराग गुप्ता की नियुक्ति सुप्रीम कोर्ट द्वारा प्रकाश सिंह बनाम केंद्र सरकार के मामले में दिये गये दिशा निर्देश के खिलाफ की गयी है. अनुराग गुप्ता को नियुक्त करने के लिए यूपीएससी के फैनल से नियुक्त किये गये डीजीपी को गलत तरीके से पद से हटाया गया. सुप्रीम कोर्ट ने किसी डीजीपी को पद से हटाने के लिए जो शर्त निर्धारित की है, उसका उल्लंघन किया गया. इसलिए अनुराग गुप्ता को डीजीपी के पद पर नियुक्ति करना न्यायालय की अवमानना है.

प्रतिपक्ष बाबूलाल मरांडी ने अवमानना याचिका दायर कर चुनौती दी है. इस मामले में बाबूलाल मरांडी की ओर से पक्ष रख रहे अधिवक्ता ने कोर्ट को बताया कि झारखंड में राज्य सरकार ने पहले जिस अधिकारी को

नियुक्त कर दिया गया. डीजीपी की ओर से पक्ष रख रहे अधिवक्ता ने कोर्ट को बताया कि उनके विरुद्ध कोई कार्रवाई लंबित नहीं है और प्रकाश सिंह मामले में जो दिशा निर्देश दिए गए हैं, उसके मुताबिक, उनकी नियुक्ति बिल्कुल जायज है. वहीं राज्य सरकार की ओर से बहस के लिए समय (पास ओवर) मांगा गया. जबकि केंद्र सरकार की ओर से उपस्थित वरीय अधिवक्ता ने बाबूलाल मरांडी की ओर से दी गई दलील को सही ठहराते हुए नियुक्ति पर सवाल उठाया. इस मामले में केंद्र सरकार ने अन्य प्रतिवादी राज्यों को नोटिस जारी कर जवाब दाखिल करने का निर्देश दिया है.

राज्यपाल ने उच्च शिक्षा में सुधार के लिए कुलपतियों के साथ उच्चस्तरीय समीक्षा बैठक की

शैक्षणिक कैलेंडर का कड़ाई से पालन करें, दूरदराज के इलाकों में नामांकन बढ़ाने पर विशेष ध्यान दें : गंगवार

शुभम संदेश। रांची

झारखंड के राज्यपाल सह कुलाधिपति संतोष कुमार गंगवार ने राज्य के विश्वविद्यालयों के कुलपतियों के साथ राजभवन में सोमवार को उच्चस्तरीय समीक्षा बैठक की. बैठक का उद्देश्य राज्य की उच्च शिक्षा व्यवस्था को मजबूती प्रदान करना और गुणवत्ता में सुधार लाना था. राज्यपाल ने इस अवसर पर कई महत्वपूर्ण निर्देश दिए, ताकि विश्वविद्यालय गुणवत्तापूर्ण शिक्षा प्रदान करें और समयबद्ध परीक्षा-परिणाम व्यवस्था सुनिश्चित करें.

परीक्षा समाप्ति के एक माह के अंदर परिणाम घोषित करना अनिवार्य: राज्यपाल ने स्पष्ट किया कि हर विश्वविद्यालय को परीक्षा समाप्ति के एक माह के भीतर परिणाम घोषित करना अनिवार्य होगा. इसके साथ ही शैक्षणिक कैलेंडर का कड़ाई से पालन करने और समय पर दीक्षांत समारोह के आयोजन के निर्देश भी दिए गए. उन्होंने कहा कि वरमान में झारखंड का ग्रास एनरोलमेंट रेशियो (जॉईआर) राष्ट्रीय औसत से लगभग 10 प्रतिशत कम है, जिसे बढ़ाने के लिए विशेष रूप से ग्रामीण और दूरदराज के इलाकों में नामांकन बढ़ाने पर विशेष ध्यान देने की जरूरत है.

‘एक व्यक्ति – एक पद’ के सिद्धांत को अपनाया जाए

राज्यपाल ने ‘एक व्यक्ति – एक पद’ के सिद्धांत को अपनाने, सेवानिवृत्त कर्मचारियों को समय पर पेंशन उपलब्ध कराने और लंबित न्यायिक मामलों के त्वरित समाधान के लिए गैर-क्रियाशील अधिवक्ताओं को बदलने की भी बात कही. बैठक में विश्वविद्यालयों के पास रूपरे विजन डॉक्यूमेंट और मास्टर प्लान होना आवश्यक बताया गया. निर्माणाधीन भवनों के अनुश्रवण के लिए कमेंटी गठित करने और जर्जर भवनों के पुनर्निर्माण के लिए उच्च शिक्षा विभाग को सूचित करने के निर्देश दिए गए.

राज्यपाल ने कुलपतियों से आह्वान किया कि वे दूरदर्शिता, सक्रियता और विवेकपूर्ण निर्णयों के माध्यम से झारखंड की उच्च शिक्षा व्यवस्था को राष्ट्रीय स्तर पर श्रेष्ठ बनाएं. उन्होंने कहा कि तीन माह बाद पुनः समीक्षा बैठक कर प्रगति का मूल्यांकन किया जाएगा. साथ ही उन्होंने कुलपतियों को उनकी सहायता के लिए निःसंकोच संपर्क करने का विद्यास दिवाला. यदि सभी मिलकर कार्य करें, तो झारखंड उच्च शिक्षा के क्षेत्र में एक आदर्श राज्य बन सकता है.

कुशल विकास, बेहतर इंटरशिप और उद्योगों के साथ साझेदारी बढ़ाने की जरूरत

राज्यपाल ने कौशल विकास, बेहतर इंटरशिप और उद्योगों के साथ साझेदारी बढ़ाने की आवश्यकता जताई. विद्यार्थियों से ऑनलाइन फीडबैक प्रणाली के माध्यम से नियमित प्रतिक्रिया लेने का भी सुझाव दिया गया. रिक्त पदों पर नियुक्ति प्रक्रिया में तेजी लाने के लिए राज्य सरकार से आग्रह किया गया. आवश्यकतानुसार शिक्षकों का स्थानांतरण न करने तथा जो जहां नियुक्त हैं, वहीं रहने के निर्देश दिए गए.

मुख्यमंत्री फेलोशिप योजना को प्रभावी ढंग से लागू करने पर दिया जोर

बैठक में यह भी बताया गया कि कुछ स्थानों पर महाविद्यालय तो हैं, लेकिन विद्यार्थी नामांकन नहीं कर रहे हैं. इस संदर्भ में कुलपतियों को खयं जकर वहां माहौल बनाने और जनप्रतिनिधियों का सहयोग लेने का निर्देश दिया गया. मुख्यमंत्री फेलोशिप योजना को प्रभावी ढंग से लागू करने पर भी विशेष जोर दिया गया, ताकि पात्र विद्यार्थियों को छात्रवृत्ति मिले. साथ ही, सेल्फ फाइनेंस पाठ्यक्रमों में यदि छात्रों की रुचि कम है, तो उन्हें बंद करने का भी सुझाव दिया गया.

केंद्रीय मंत्री संजय सेठ को धमकी देने वाला धनबाद से गिरफ्तार

शुभम संदेश।रांची

केंद्रीय रक्षा राज्यमंत्री और रांची के सांसद संजय सेठ को जान से मारने की धमकी देने के आरोप में रांची पुलिस ने एक व्यक्ति को गिरफ्तार किया है. डीआईजी सह एसएसपी चंदन सिन्हा के निर्देश पर गठित पुलिस की टीम ने यह कार्रवाई की है. गिरफ्तार आरोपित का नाम नित्यानंद पाल बताया गया है. एक वरीय अधिकारी ने सोमवार को गिरफ्तारी की पुष्टि की है. पुलिस से मिली जानकारी के अनुसार आरोपित ने नशे की हालत में केंद्रीय रक्षा राज्यमंत्री संजय सेठ को फोन पर जान से मारने की धमकी दी थी. फोन करने वाले ने संजय सेठ से कहा था कि उसने कई लोगों की हत्या की है और अब मंत्री की बारी है। इसके बाद धमकी देने वाले ने एक मैसैज भी भेजा, जिसमें लिखा था आप पर गोली चलेंगी. धमकी मिलने के बाद संजय सेठ ने तत्काल रांची और दिल्ली पुलिस को सूचित किया. सूचना मिलते ही रांची पुलिस सक्रिय हो गई और डीआईजी सह एसएसपी चंदन सिन्हा के नेतृत्व में एक टीम का गठन किया गया.

इस टीम ने तेजी से कार्रवाई करते हुए धमकी देने वाले आरोपित को धनबाद से गिरफ्तार किया है.आरोपित नशे की हालत में अक्सर किसी न किसी को फोन पर धमकी देता रहता था। पुलिस आरोपित से पूछताछ कर रही है।

एक नजर

झारखंड में सामान्य से 56% अधिक बारिश दर्ज रांची। झारखंड में अब तक सामान्य से 56 प्रतिशत अधिक बारिश रिकार्ड की गई है. यह आंकड़ा मौसम विभाग का 1 एक जून से 27 जुलाई तक का है. विभाग के अनुसार झारखंड में 467.4 के मुकाबले 727 मिमी बारिश रिकॉर्ड की गई है. राज्य में सबसे अधिक बारिश पूर्वी सिंहभूम में सामान्य से 130 मिमी अधिक दर्ज की गई है. वहीं रांची में 99 प्रतिशत, सरायकेला-खरसावां में 111 प्रतिशत, पश्चिमी सिंहभूम में 81 प्रतिशत, पलामू में 80 प्रतिशत, लातेहार में 98 प्रतिशत, खूंटी में 71 प्रतिशत और रामगढ़ में 70 प्रतिशत बारिश रिकार्ड की गई है. मौसम विभाग के अनुसार आने वाले दिनों में भी राज्य के विभिन्न जिलों में मध्यम से हल्के दर्ज की बारिश होने की संभावना है. सोमवार को रांची और आसपास के इलाकों में सुबह से ही बादल छाए रहे. कई स्थानों पर बारिश भी हुई. सोमवार को रांची में अधिकतम तापमान 26.8 मिमी, जमशेदपुर में 30.7, 31, बोकारो में 33.1 और चाईबासा में तापमान 29.4 डिग्री सेल्सियस रिकॉर्ड किया गया.

हत्या मामले में हैदर को हाईकोर्ट से मिली जमानत

रांची। झारखंड उच्च न्यायालय ने पूर्व पार्षद शबाना खान के पति रिंकू खान की हत्या के आरोपित और जेल में बंद हैदर को जमानत दे दी है. हैदर को रांची सिविल कोर्ट से उम्रकैद की सजा हुई थी. हाईकोर्ट के जस्टिस रंगोन मुखोपाध्याय और अम्बुज नाथ की दो सदस्यीय पीठ में हैदर की याचिका पर सुनवाई हुई. आरोपित की ओर से पेश वकील की दलील सुनने के बाद पीठ ने हैदर को जमानत दे दी. उल्लेखनीय है कि पैसे के लेनदेन को लेकर पूर्व पार्षद शबाना खान के पति रिंकू की 23 मार्च 2022 में गोली मारकर हत्या कर दी गई थी. रांची सिविल कोर्ट ने इस मामले में आरोपित अयूब सहित हैदर अली और फिरदौस उर्फ बबलू को उम्रकैद की सजा सुनाई है. इससे पहले इसी मामले में जेल में बंद मुर्शिदा अयूब को भी उच्च न्यायालय से जमानत मिल चुकी है.

प्रवीण प्रभाकर बने आजसू पार्टी के केंद्रीय उपाध्यक्ष दीपक महतो और संजय मेहता को महासचिव का पद रांची। वरिष्ठ नेता एवं झारखंड आंदोलनकारी प्रवीण प्रभाकर को आजसू पार्टी का केंद्रीय उपाध्यक्ष बनाया गया है, जबकि दीपक महतो को केंद्रीय महासचिव और संजय मेहता को केंद्रीय महासचिव-सर-प्रवक्ता नियुक्त किया गया है. आजसू पार्टी प्रमुख एवं पूर्व उपमुख्यमंत्री सुदेश महतो ने संगठन विस्तार करते हुए पार्टी, युवा आजसू तथा छात्र आजसू के कई पदों पर नए पदाधिकारियों की नियुक्ति की है. महतो ने नए पदाधिकारियों को शुभकामनाएं भी दी हैं. पार्टी के प्रधान महासचिव एवं पूर्व मंत्री रामचंद्र सहिस ने नए पदाधिकारियों की नियुक्ति की घोषणा करते हुए बताया कि बसंत महतो, कुमुद वर्मा एवं चंद्रशेखर सिंह छोटू को केंद्रीय सचिव बनाया गया है. मुन्गू अख्तर को हजारीबाग जिला सचिव बनाया गया है. सहिस ने बताया कि ऋतुराज शहादेव को आजसू छात्र संघ का केंद्रीय वरीय उपाध्यक्ष बनाया गया है, जबकि मो कैफ को युवा आजसू का दक्षिणी छोटानागपुर सह प्रभारी तथा संजय साहू को रांची जिला सचिव के पद पर नियुक्त किया गया है.

झारखंड में आईपीएस अफसरों की कमी

केंद्र ने डेपुटेशन पर भेजने के लिए दो बार भेजा रिमाइंडर

शुभम संदेश। रांची

झारखंड कैडर में आईपीएस अधिकारियों की कमी एक महत्वपूर्ण मुद्दा बन गया है. केंद्र में झारखंड कैडर के आईपीएस के लिए 24 स्वीकृत पद हैं. इसके बावजूद वर्तमान में केवल 24 अधिकारी ही तैनात हैं. यानी केंद्र में अभी भी 10 अधिकारियों की कमी है, जिससे राज्य में पुलिस प्रशासन पर अतिरिक्त दबाव पड़ रहा है.

बार-बार मंत्रालय भेज रहा रिमाइंडर: इस गंभीर स्थिति को देखते हुए केंद्रीय गृह मंत्रालय के अपर सचिव (पुलिस-1) ने 24 दिसंबर 2024 को झारखंड के मुख्य सचिव को पत्र लिखकर केंद्रीय प्रतिनियुक्ति के लिए उपयुक्त अधिकारियों की उपलब्धता सुनिश्चित करने का अनुरोध किया था. इसके बाद 10 मार्च 2025 को मंत्रालय ने फिर से मुख्य सचिव को रिमाइंडर जारी किया.

4 से पारा शिक्षक करेंगे विधानसभा का घेराव

रसोईया रहेंगी सामूहिक अवकाश पर

शुभम संदेश। रांची

राज्य के सहायक अध्यापक (पारा शिक्षक) और स्कूलों में मध्याह्न भोजन तैयार करने वाली रसोईया आगामी दिनों में विधानसभा के समक्ष जोरदार प्रदर्शन करने जा रहे हैं. अपनी मांगों को लेकर झारखंड सहायक अध्यापक संघर्ष मोर्चा और झारखंड विद्यालय रसोईया संयोजिका अध्यक्ष संघ ने आंदोलन का ऐलान किया है.

पारा शिक्षकों की प्रमुख मांगें

संघ के प्रतिनिधि विनोद तिवारी ने बताया कि पारा शिक्षकों की मुख्य मांगों में शामिल हैं:

- 4 अगस्त: हजारीबाग, रामगढ़, पाकुड़, पलामू, गढ़वा, लातेहार
- 5 अगस्त: गिरिडीह, खूंटी, लोहरदगा, गोड्डा, दुमका, कोडरमा
- 6 अगस्त: चतरा, रांची, सिमडेगा, पूर्वी सिंहभूम, पश्चिमी सिंहभूम, सरायकेला-खरसावां
- 7 अगस्त: गुमला, धनबाद, जामताड़ा, देवघर, साहेबगंज, बोकारो

रांची में होटल ताज के लिए 6 एकड़ भूमि की हुई लीज

नवंबर में हो सकता है शिलान्यास

शुभम संदेश। रांची

राजधानी रांची में होटल ताज खुलने का रास्ता साफ हो गया है. राज्य सरकार के नगर विकास विभाग ने सोमवार को होटल ताज के निर्माण के लिए जमीन की लीज ताज प्रबंधन के नाम कर दी है. यह प्रक्रिया दोपहर करीब 12 बजे रजिस्ट्री कार्यालय में पूरी हुई, जहां नगर विकास विभाग और ताज ग्रुप के अधिकारी मौजूद थे.

60 वर्षों के लिए दी गई लीज: होटल ताज दुनिया की प्रतिष्ठित 5 स्टार होटलों में अग्रणी है. रांची में होटल ताज का निर्माण धुर्वा स्थित स्मार्ट सिटी कोर कैपिटल क्षेत्र में किया जाएगा. होटल का शिलान्यास नवंबर में होने का अनुमान है. फिलहाल लीज 60 वर्षों के लिए दी गई है. इसके लिए सरकार को लगभग 4 करोड़ 20 लाख रुपये का राजस्व स्टॉप और फीस के रूप में ताज ग्रुप की ओर से दिया गया है.

24 जुलाई 2024 को हुआ था सरकार और आईएचसीएल के बीच एमओयू: उल्लेखनीय है कि 24 जुलाई 2024 को झारखंड

होटल खुलने से लोगों को मिल सकेगा रोजगार

ताज होटल को लेकर पिछले दिनों जो जानकारी सामने आयी थी, उसके मुताबिक होटल की ऊंचाई करीब 27 मीटर होगी और 40 प्रतिशत ग्राउंड कवरेज में इसका निर्माण होगा. वहीं होटल में करीब 200 कमरे होंगे. इसके अलावा इसमें बेवेटे हॉल, वेलनेस सेंटर, स्वीमिंग पूल और गार्डन जैसी सुविधाएं होंगी. सरकार को अनुमान है कि होटल ताज खुलने से शहर के करीब 1000 लोगों को अप्रत्यक्ष रूप से रोजगार मिल सकेगा.

400 करोड़ की लागत, 200 कमरों का होगा ताज होटल

होटल ताज को लीज पर दी गई जमीन का कुल क्षेत्रफल 6 एकड़ है. इसके निर्माण पर करीब 400 करोड़ रुपये खर्च होने का अनुमान है और होटल का निर्माण कार्य चार साल में पूरी होने की उम्मीद है.

सरकार और टाटा समूह की कंपनी इंडियन होटल्स लिमिटेड (आईएचसीएल) के बीच होटल खोलने को लेकर एमओयू किया गया था. एमओयू कार्यक्रम में मुख्यमंत्री हेमंत सोरेन और टाटा स्टील के सीईओ व एमडी टीवी नरेंद्रन उपस्थित थे.





ऋषभ पंत
ओवल टेस्ट
से बाहर, एन
जगदीशन को
मिला मौका

https://epaper.shubhamsandesh.net

शुभाम संदेश

एक राज्य - एक अखबार

रांची, मंगलवार 29 जुलाई 2025 | श्रावण शुक्ल पक्ष 05, संवत 2082 | रांची एवं पटना से प्रकाशित | वर्ष : 3, अंक : 112 | मूल्य ₹ 4, पृष्ठ संख्या : 12



03

पेज
07

डीसी की 7 टीमों कर रही 137 स्कूलों का निरीक्षण

खास बातें

- डीएमएफटी मद से होगा स्कूलों में विकास
- 22 जुलाई से शुरू हुआ है सर्वेक्षण कार्य

अमित सिन्हा

धनबाद : धनबाद उपायुक्त आदित्य रंजन के निर्देश पर जिले के 137 सरकारी स्कूलों का सर्वे किया जा रहा है. इसके लिए उपायुक्त ने अलग अलग पांच सदस्यीय 7 टीम का गठन किया है. जिसे पंद्रह दिनों में रिपोर्ट सौंपनी है. सभी टीम ने अपना कार्य 22 जुलाई से शुरू कर दिया है. सर्वे टीम को विद्यालय में व्याप्त कमियों को चिन्हित करना है. साथ

धनबाद ने नहीं देखा ऐसा डीसी, स्कूलों में सुधार के प्रयास को लेकर साधुवाद : विजय झा

धनबाद के पूर्व बियाड़ा अध्यक्ष सह प्रसिद्ध समाजसेवी विजय झा ने धनबाद उपायुक्त आदित्य रंजन की पहल पर उन्हें साधुवाद दी है. विजय झा ने कहा कि इस प्रकार जमीनी स्तर पर कार्य करने वाला डीसी धनबाद ने पहली बार देखा है. स्कूलों की बेहतरी का प्रयास बहुत जरूरी है. चाहे आईएएस, आईपीएस, जेपीएससी, कितनी भी बड़ी परीक्षा पास करनी हो, लेकिन शुरुआत प्राथमिक शिक्षा से ही होगी. इसलिए नींव की मजबूती जरूरी है. सोमवार को कानपुर में स्कूल की छत गिरने से बच्चों के दबकर मरने के मामले



डीसी आदित्य रंजन



विजय झा

पर दुख व्यक्त करते हुए उन्होंने कहा कि धनबाद में विद्यालय की संरचना सुधार के लिए

डीसी की पहल सराहनीय है. पूर्व पीएम अटल बिहारी वाजपेयी ने नारा दिया था, आओ स्कूल चले.. इस नारे को अमलीभूत करना नितांत आवश्यक है. विजय झा ने उपायुक्त आदित्य रंजन की कार्यशैली की प्रशंसा करते हुए कहा कि कोडरमा में स्वास्थ्य के क्षेत्र में उनका किया कार्य जिस प्रकार पूरे राज्य में मुनीर बन गया है. उसी प्रकार धनबाद के विद्यालयों में किया जा रहा कार्य भी धनबाद के लोगों के दिलों में सदा के लिए जगह बना देगा. उन्होंने एमपी एमएलए से भी अपील की है कि अपने मद का बड़ा हिस्सा स्कूलों के विकास में लगाएं.

इन विषयों पर हो रहा निरीक्षण

हाउस पैलैस, कैप्टन और वाइस-कैप्टन के लिए हाउस बैज और सैश, बाल संसद मंत्रियों के लिए सैश, स्कूल परिसर के लिए फूलों के गमले/पौधे, प्रिंसिपल चैंबर/स्टाफ रूम के लिए पर्दे, कक्षा/स्टाफ रूम/प्रिंसिपल चैंबर के लिए पंखे और लाइट्स, कार्यशील शौचालय और बहता पानी, प्रयोगशालाओं के लिए रसायन, पर्याप्त खेल सामग्री, रजिस्टर रिकॉर्ड, मुख्य स्कूल नोटिस बोर्ड और 4 हाउस के लिए 4 नोटिस बोर्ड, कार्यशील कंप्यूटर/स्मार्ट वलास उपकरण, सही खिड़की के शीशे और दरवाजे, स्कूल परिसर के अंदर पहुंच मार्ग और रास्तों की सजावट, शिक्षकों की अलमारी पर उनके नाम पेंट किए हुए, शिक्षकों

- स्कूलों की समस्याओं को चिन्हित कर किया जाएगा समाधान
- 15 दिनों में जांच टीम डीसी को सौंपेगी स्कूलों की जमीनी रिपोर्ट

के डेस्क पर नेम प्लेट, दिव्यांग छात्रों के लिए रैंप, निर्दिष्ट पार्किंग स्थान, उचित किट के साथ बीमार कमरा (सिक रूम), हैडवॉश यूनिट, किचन गार्डन और कम्पोस्ट पिट, असेंबली के लिए मंच, पुरानी बेंचों की मरम्मत और कमरे/कोनों में कार्यशील गतिविधियों/वोकेशनल, रसोई शोड, स्कूल परिसर में बड़ा कूड़ादान, असेंबली के लिए माइक/स्पीकर, असेंबली/मंच के लिए पोंडियम, कार्यशील पुस्तकालय, सभी जल स्रोतों पर सोखता गड्ढा (सोकपिट), कार्यशील प्रयोगशालाएँ, आईडी कार्ड, स्कूल की उपलब्धियों का प्रदर्शन (ट्रॉफी/फोटो आदि) शामिल हैंपुरानी वस्तुओं की नीलामी और जर्जर इमारत के हाल को सूचीबद्ध करना है.

ही विद्यालय को मिलने वाली सुविधाएं बच्चों तक पहुंच रही हैं या नहीं, यह भी देखना है. सभी पहलुओं का डेटा बनाकर पंद्रह दिन में अपनी रिपोर्ट सौंप देनी है. इसके बाद डीसी के निर्देश पर स्कूलों में डीएमएफटी मद से सभी कार्य कराए जाएंगे. निरीक्षण के दौरान, स्कूलों में हाउस सिस्टम, इको क्लब की स्थापना और अनुशासन व्यवस्था की जांच की जा

रही है. इसके अतिरिक्त, स्कूलों में मेन्चू के अनुसार बच्चों को पोषाहार

भोजन मिल रहा है या नहीं, इसकी भी जांच की जा रही है.

सदर अस्पताल में आज	
मेडिसिन	- डॉ मासूम आलम और डॉ शीला
हड्डी रोग	- डॉ हरेंद्र कुमार
सर्जरी	- डॉ प्रभात कुमार
नेत्र रोग	- डॉ गोलू पिनाज
दंत रोग	- डॉ सुनिता सिन्हा
शिशु रोग	- डॉ उमेन्द्र
मनोरोग	- --
स्त्री एवं प्रसूति रोग	- डॉ अंजना कुमारी
फिजियोथेरेपी	- --
गायनी इमर्जेंसी	
सुबह 8 से दोपहर 2 बजे तक	- डॉ संध्या तिवारी
दोपहर 2 से रात 8 बजे तक	- डॉ सुमन
रात 8 से सुबह 8 बजे तक	- डॉ सुरभी
जेनरल इमर्जेंसी	
सुबह 9 से दोपहर 3 बजे तक	- डॉ नीलम बाला
दोपहर 3 से रात 9 बजे तक	- डॉ इंपिल टोपनो
रात 9 से सुबह 9 बजे तक	- डॉ मंगेश

ब्रीफ

खबरें

अधिवक्ता गोस्वामी के टाइपिस्ट का अपहरण, देर रात लौटा

धनसार। धनबाद के चर्चित अधिवक्ता सह बार एसोसिएशन के पूर्व अध्यक्ष राधेश्याम गोस्वामी के टाइपिस्ट आकाश सिन्हा का धनसार क्षेत्र से अपहरण करने का मामला प्रकाश में आया है. आकाश के पिता रंजन कुमार सिन्हा ने सुशील सिन्हा नामक युवक पर अपने पुत्र की अपहरण करने की शिकायत धनसार थाना में की है. पुलिस ने आकाश की स्कूटी सहित पुराना स्टेशन निवासी प्रमोद सिंह नामक युवक को चांदमारी रोड स्थित एक होटल के पास से धर दबोचा है. शिकायत के बाद पुलिस ने आरोपी के खिलाफ द्रविड़ तेज कर दी, देर रात आकाश लौट गया है. इधर मामले को लेकर डीएसपी नौशाद आलम ने बताया प्रथमदृष्टया यह मामला पैसे की लेन देन का लग रहा है. आरोपी को बुलाया गया है, उससे पूछताछ के बाद ही पूरे मामले का खुलासा हो जाएगा.

जेपीएससी में सफल पूजा को विधायक और सीओ ने किया सम्मानित

पंचेत/कालूबन्धान। केलियासोल प्रखंड के पतलाबाड़ी गांव निवासी पूजा दे को जेपीएससी परीक्षा में सफल होने पर विधायक अरूप चटर्जी ने गुलदस्ता भेंट कर व शाल उडाकर सम्मानित किया. विधायक ने कहा कि पूजा ने अपनी मां, पिता, गांव के साथ साथ निरसा विधानसभा क्षेत्र का मान बढ़ाया है. मौके पर नमिता महतो, सपन गोराई, सोमेन दत्ता, नुनटन सिंह, प्रकाश महतो, कैलाश महतो, विश्वजीत दे, चंडी दे, गोपाल दे. वहीं पूजा की इस उपलब्धि पर केलियासोल अंचल अधिकारी अशोक कुमार सिन्हा ने उसके घर पहुंचकर उन्हें पुष्पगुच्छ व अंगवस्त्र देकर सम्मानित किया. पूजा ने कहा कि सभी लड़कियों को मेहनत कर आगे बढ़ना चाहिए. सीओ ने भी कहा कि ईमानदारी से की गई मेहनत जरूर रंग लाती है.

टाटा नगर को बड़ी सौगात मिलेगी : जमशेदपुर में बनेगा अंतरराष्ट्रीय स्तर का क्रिकेट स्टेडियम

प्रशासन ने चिन्हित की 49.50 एकड़ जमीन, जेएससीए को मिलेगी

शुभम संदेश। जमशेदपुर

जमशेदपुर में अंतरराष्ट्रीय क्रिकेट की वापसी की उम्मीदें एक बार फिर से जाग उठी हैं. झारखंड स्टेट क्रिकेट एसोसिएशन (जेएससीए) के आग्रह पर जिला प्रशासन ने पटमदा अंचल के गांगाड़ा गांव में 49.50 एकड़ जमीन को अंतरराष्ट्रीय क्रिकेट स्टेडियम के निर्माण के लिए चिन्हित कर लिया है. यह स्थान शहर से लगभग 30 किलोमीटर की दूरी पर स्थित है.

पूर्व अंतरराष्ट्रीय क्रिकेटर और जेएससीए के सचिव सौरव तिवारी ने हाल ही में रांची में मुख्यमंत्री हेमंत सोरेन से मुलाकात कर स्टेडियम के लिए भूमि उपलब्ध कराने का अनुरोध

कीनन में 19 वर्षों से नहीं हुआ अंतरराष्ट्रीय मैच

जमशेदपुर के कीनन स्टेडियम में 1983 से 2006 तक कुल 10 एकदिवसीय अंतरराष्ट्रीय मैचों का आयोजन हुआ था. आखिरी मैच 12 अप्रैल 2006 को भारत और इंग्लैंड के बीच खेला गया था, जिसमें इंग्लैंड विजेता रहा था. इसके बाद टाटा स्टील और जेएससीए के बीच उत्पन्न विवाद के चलते पिछले 19 वर्षों से कीनन स्टेडियम में

किया था. मुख्यमंत्री ने इस पर तत्काल कार्रवाई करते हुए उपायुक्त कर्ण सत्यार्थी को उपयुक्त भूमि चिन्हित करने का निर्देश दिया. प्रशासन ने पटमदा, पोटका और जमशेदपुर अंचल में संभावित स्थानों का निरीक्षण किया, जिसके बाद

कोई अंतरराष्ट्रीय मैच नहीं हुआ. इस दौरान रांची में अंतरराष्ट्रीय स्तर का स्टेडियम बन चुका है, जबकि कीनन स्टेडियम उचित रखरखाव के अभाव में अंतरराष्ट्रीय मैचों के आयोजन के लिए अनुपयुक्त माना जाने लगा है. वर्तमान में वहां केवल रणजी ट्रॉफी, अंडर-19, अंडर-22 जैसे घरेलू मैच आयोजित किए जाते हैं.

गांगाड़ा गांव को स्टेडियम के लिए सबसे उपयुक्त पाया गया. यह स्थान गोपालपुर के निकट, कटिंग चौक से पश्चिम बंगाल के बड़ाबाजार की ओर जाने वाली सड़क के किनारे स्थित है और सीधे स्टेट हाइवे से जुड़ा हुआ है. जेएससीए ने इस जमीन को

राज्य सरकार के निर्देश पर पटमदा के गांगाड़ा गांव में स्टेडियम के लिए भूमि चिन्हित कर ली गई है. इसकी जानकारी राज्य सरकार को भेजी जा रही है और जल्द ही यह भूमि संबंधित विभाग को हस्तांतरित की जाएगी.

- भगीरथ प्रसाद
अपर उपायुक्त, पूर्वी सिंहभूम

अंतरराष्ट्रीय मानकों के अनुरूप स्टेडियम निर्माण के लिए उपयुक्त बताया है. स्टेडियम का निर्माण जेएससीए द्वारा कराया जाएगा, जबकि बुनियादी ढांचा जिला प्रशासन द्वारा विकसित किया जाएगा. प्रशासन यह भूमि पर्यटन, कला, संस्कृति, खेलकूद

और युवा कार्य विभाग को हस्तांतरित करेगा, जिसके बाद यह तय किया जाएगा कि यह भूमि एसोसिएशन को निःशुल्क दी जाएगी या इसके लिए कोई शुल्क तय होगा.

बीसीसीआई देगा 500 करोड़ का सहयोग: भारतीय क्रिकेट कंट्रोल

बोर्ड (बीसीसीआई) ने जेएससीए को आश्वासन दिया है कि यदि जमीन उपलब्ध होती है, तो स्टेडियम के निर्माण के लिए 500 करोड़ रुपये की राशि प्रदान की जाएगी. बीसीसीआई का मानना ​​है कि आधुनिक आधारभूत संरचना के निर्माण से क्षेत्रीय क्रिकेट को बढ़ावा मिलेगा और अंतरराष्ट्रीय स्तर के खिलाड़ी तैयार होंगे.

पटमदा स्टेडियम से फिर बढ़ेगी जमशेदपुर की दावेदारी : अगर गांगाड़ा गांव में प्रस्तावित अंतरराष्ट्रीय क्रिकेट स्टेडियम का निर्माण होता है, तो जमशेदपुर एक बार फिर अंतरराष्ट्रीय क्रिकेट मैचों की मेजबानी के लिए मजबूत दावेदार बन जाएगा.



फर्जी लूटकांड का खुलासा पैसा और मोबाइल बरामद

फाइनैस कंपनी के फील्ड ऑफिसर ने खुद रची थी लूट की साजिश

शुभम संदेश। धनबाद

धनबाद जिले में एक फर्जी लूटकांड का खुलासा हुआ है, जिसमें खुद माइक्रो फाइनेंस कंपनी के कर्मचारी ने साजिश रचकर पुलिस को गुमराह किया. पुलिस जांच में पता चला कि भारत माइक्रो फाइनेंस इनक्लूजन् लिमिटेड में कार्यरत फील्ड ऑफिसर साजिद अंसारी ने 74,500 रुपये की नकदी छुपाकर खुद ही झूठी लूट की रिपोर्ट दर्ज कराई थी. डीएसपी-2 थोरेंद नारायण बंका ने सोमवार को समाहरणालय में आयोजित प्रेस कॉन्फ्रेंस में बताया कि साजिद ने 21 जुलाई को टुंडी थाना में रिपोर्ट दर्ज कराई थी. उसने आवेदन में बताया कि टुंडी-गोविंदपुर रोड पर दो बाइक सवार अपराधियों ने उससे नकदी,

मोबाइल फोन, टैब और बायोमेट्रिक मशीन लूट ली. पुलिस ने जब मामले की गहराई से जांच शुरू की, तो कई सबाल उठने लगे. छुछताछ के दौरान साजिद के दोस्त अहमद अंसारी से 74,500 रुपये नकद बरामद किए गए, जो साजिद ने खुद पहले से ही उसे सौंप दिए थे. इसके साथ ही साजिद का मोबाइल और चार्ज भी बरामद कर लिया गया. छुछताछ में साजिद ने कबूला कि टैब और बायोमेट्रिक मशीन को उसने ब्यारक नदी में फेंक दिया था. साजिद ने पुलिस को बताया कि कंपनी की ओर से मिलने वाली प्रोत्साहन राशि (इंसेंटिव) में लातार कर कटौती हो रही थी, जिससे परेशान होकर उसने यह कदम उठाया. पुलिस अब मामले में आगे की कानूनी कार्रवाई कर रही है.



ब्रीफ खबरें

रेस्क्यू में लापरवाही पर आजसू करेगा आंदोलन : सुभाष रवानी

बाघमारा (शुभम संदेश)। बाघमारा थाना क्षेत्र के केसरगढ़ में चल रहे रेस्क्यू ऑपरेशन को छह दिन बीत चुके हैं. एनडीआरएफ को अब तक कोई ठोस सफलता नहीं मिली है. गिरिडीह लोकसभा के सांसद प्रतिनिधि सुभाष रवानी ने रेस्क्यू में लापरवाही और हिलाई का आरोप लगाते हुए जिला प्रशासन और बीबीसीएल पर निशाना साधा है. उन्होंने कहा कि छह दिन बाद भी मिट्टी न हटा पाना यह दर्शाता है कि प्रशासन माफियाओं के दबाव में काम कर रहा है. उन्होंने चेतावनी दी कि यदि लापरवाही जारी रही, तो आजसू पार्टी उग्र जन आंदोलन शुरू करेगी. रवानी ने बीबीसीएल को चेताया कि यदि वे रेस्क्यू में असमर्थ हैं, तो स्पष्ट रूप से स्वीकार करें. ऐसी स्थिति में गिरिडीह के सांसद चंद्रप्रकाश चौधरी स्वयं रेस्क्यू की कमान संभालेंगे और पीड़ित परिवार को न्याय दिलाएंगे.

रक्षाबंधन पर झरिया में पांव दिवसीय कार्यशाला

झरिया (शुभम संदेश)। रक्षाबंधन के पावन अवसर पर मारवाड़ी युवा मंच – झरिया शाखा द्वारा छात्राओं के लिए एक पाँच दिवसीय कौशल विकास कार्यशाला का आयोजन किया जा रहा है. रचनात्मक कार्यशाला की शुरुआत 29 जुलाई से होगी. मंच अध्यक्ष डॉ मनीष शर्मा और कार्यक्रम की संयोजिका पुनम भुसालिया ने बताया कि छात्राओं में हुनर, आत्मविश्वास और रचनात्मकता को बढ़ावा देने के लिए कार्यशाला का आयोजन किया गया है. कार्यशाला 29–30 जुलाई को मारवाड़ी विद्यालय, झरिया में प्रातः 10 बजे से और 31 जुलाई – 2 अगस्त तक महिला इंटर कॉलेज, झरिया प्रातः 8 बजे से दो चरणों में आयोजित होगी. प्रत्येक दिन 50–60 छात्राओं की सहभागिता अनुमानित है. प्रमुख गतिविधियों में राखी निर्माण (क्ले वर्क), टाई एंड डाई फैब्रिक पेंटिंग, ग्लास पेंटिंग सिखाए जायेंगे. पिंडिलाइट कंपनी तकनीकी सहयोग प्रदान कर रही है. प्रतिभागियों को प्रत्येक दिन की सहभागिता पर प्रमाणपत्र प्रदान किया जाएगा.

माले के संस्थापक स्व. वारु मजुमदार को श्रद्धांजलि चिरकुंडा। कुमारधुबी स्टेशन रोड स्थित भाकपा-माले कार्यालय में पार्टी के संस्थापक व पार्टी के प्रथम महासचिव चारु मजुमदार की पुण्यतिथि मनाई गई. उनके चित्र पर लोगों ने पुष्प अर्पित कर श्रद्धासुमन अर्पित किए. कार्यकर्ताओं ने स्व. मजुमदार की जीवन और पार्टी के लिए किए गए कार्यों को याद किया. मौके पर संतु चटर्जी, अमरेश चक्रवर्ती आदि थे.

मोटिवेशनल कार्यक्रम में बच्चों के बीच प्रतियोगिता

मैथन। मैथन आदर्श सेवा समिति ने रविवार को मैथन स्थित डीवीसी स्टेशन क्लब परिसर में स्कूली बच्चों के बीच मोटिवेशनल कार्यक्रम का आयोजन किया गया. कार्यक्रम का उद्घाटन मैथन पावर लिमिटेड के सीएसआर प्रमुख मृत्युंजय राय तथा समिति के अध्यक्ष अशोक मंडल ने संस्कृत रूप से दीप प्रज्वलित कर किया. श्रुति कुमारी ने संगीत तथा श्रीजयी गांगुली ने नृत्य प्रस्तुत किया. कार्यक्रम में मुख्य रूप से श्रीराय तथा श्रीमंडल के अलावे कार्यकारी अध्यक्ष अर्जुन पाठक विकल, पूर्व राष्ट्रीय फुटबॉल खिलाड़ी विक्रमादित्य सिंह , डॉ॰ लिली पूर्वे, प्रदीप रंजन चौधरी, गोरा चंद मंडल, केंद्रीय विद्यालय के शिक्षिका अर्पिता सेठ, लक्ष्मी कुमारी आदि उपस्थित थे.

BEFORE : THE EXECUTIVE
MAGISTRATE : AT DHANBAD

AFFIDAVIT

I, THAKUR MAHTO S/O- Kartik Mahto, Aged about: 36 years, by faith: Hindu, by Occupation: Business, Resident of Baradih Bhendra, P.O- Bhendra, P.S- Nawadih, Dist.Bokaro, State-Jharkhand, do Aadhaar No. 4702 2798 5232 do hereby Solemnly affirm on oath and declare as Follows :-

1- That, my Correct and actual name is THAKUR MAHTO S/O- Kartik Mahto, which is mentioned in my Aadhaar Card, Vide Aadhaar No. 4702 2798 5232.

2- That, in my Bank Passbook of Bank of India, Bhendra Branch, Vide A/C No. 488510100004521 in which my Name has been written/mentioned as THAKUR PRASAD .

3- That, I do hereby declare and Undertake that THAKUR MAHTO and THAKUR PRASAD both are Same and One Identical Person i.e. myself.

4- That, I intend to correct/rectify/ insert my correct and actual name is THAKUR MAHTO in Place of THAKUR PRASAD in my Bank Passbook of Bank of India, Bhendra Branch.

5- That, all the above Said Contents of this affidavit are true & I have affixed my recent Passport Size Photograph for my Proper Identification.

6- That, I am Swearing this affidavit to Produce it before the authority concerned for needful.

Affidavit No. 85226 Dt. 22.07.2025

हर-हर महादेव के जयकारों से गूंजे शिवालय

सावन की तीसरी सोमवारी पर भक्तों ने किया जलाभिषेक व भजन कीर्तन

शुभम संदेश। चासनाला

सावन के पवित्र पर्व के तीसरे सोमवारी के अवसर पर क्षेत्र के विभिन्न शिवालयों में प्रातः 4 बजे से बाबा भोलेनाथ पर जलाभिषेक करने के लिए मंदिरों में भक्त श्रद्धालुओं की भारी भीड़ उमड़ पड़ी. वहीं महिला पुरुष बारी बारी से अपने आराध्य देव शिव का पूजा अर्चना कर जलाभिषेक करने में लगे रहे. चासनाला के के गेट स्थित बाबा प्रेमनाथ शिव मंदिर, चासनाला महतो बस्ती के चंद्रमौलेश्वर महादेव मंदिर, माँ कल्याणेश्वरी मंदिर परिसर के कल्याणेश्वर नाथ शिव मंदिर, चासनाला साउथ कालोनी के श्रीश्री दामोदर नाथ शिव मंदिर, पाथरडीह बस स्टैंड स्थित बाबा



कल्याणेश्वर नाथ मंदिर, पाथरडीह अजमेरा स्थित श्री श्री महा मृत्युंजय

महादेव मंदिर, लोको बाजार सर्वोदय मन्दिर, पाथरडीह मोहन बाजार, एन

बी सी सी पंचदेव शिव मंदिर , पाथरडीह पुराना बस स्टैंड स्थित

बाबा त्रिलोकी नाथ शिव मंदिर, आदि मंदिरों में सोमवारी जलाभिषेक करने के लिए भक्त श्रद्धालुओं की भारी भीड़ उमड़ पड़ी थी. महिला पुरुष कतार बढ़ होकर बाबा भोलेनाथ पर जल अर्पण कर पूजा अर्चना की. तथा सुख शांति व सवृद्धि के लिए बाबा भोलेनाथ से मन्त्रे मींगी. चासनाला के के गेट बाबा प्रेमनाथ शिव मंदिर के पुजारी शम्भूनाथ तिवारी, पाथरडीह मोहन बाजार शिव मंदिर के पुजारी नीरज पांडेय, पाथरडीह थाना परिसर के श्रीश्री अनौश्वर नाथ शिव मंदिर के पुजारी अखलेश पाठक आदि ने वैदिक मंत्रोच्चारण के साथ विधिवत पूजा अर्चना कराया. तथा देर शाम भजन कीर्तन के पश्चात् भक्तों के बीच प्रसाद वितरण किया गया.

दिनदहाड़े घर का ताला तोड़कर दस लाख की चोरी

बालूडीह कालोनी में हुई वारदात, डब्ल्यू जे एरिया मुनिडीह की अस्पताल कर्मि बनी शिकार

शुभम संदेश। पुटकी

डब्ल्यू जे एरिया मुनिडीह रिजनल अस्पताल की महिला कर्मि संगीता देवी के बालूडीह कालोनी के बन्द आवास में सोमवार की दोपहर दिन के उजाले में ही दरवाजा का ताला तोड़ कीमती सोने के आभूषण सहित 10 लाख रुपये के सम्पत्ति चोरी हो गयी. संगीता देवी हर रोज की तरह जेनरल शिफ्ट ड्यूटी में अस्पताल गयी हुई थी. घर में कोई नहीं था. सुबह से ही बारिश हो रही थी. इसका फायदा उठा अपराधी शांतिर तरीके से घटना को अंजाम देकर आराम से फरार हो गया. महिला को दोपहर लंच टाइम में वापस लौटने पर चोरी की जानकारी हुई. चाहरदिवारी के गेट का ताला खोलने के बाद दरवाजा खोलने गयी तो लॉक टूटा पाया.अंदर से छिटकनी बन्द होने से दरवाजा नहीं खुला. दरवाजा में बाहर से डबल लॉक था. दरवाजा नहीं खुलने पर पड़ोसियों को आवाज देकर बुलाई. एक युवक पीछे से जाकर देखा तो दरवाजा से अंदर जाने का रास्ता था. इसके बावजूद महिला डर से अंदर नहीं गयी कि कोई अपराधी



होगा.मुनिडीह ओपो के निजी चालक ने पीछे से घुस अंदर से बाहर का दरवाजा खोला. दरवाजा खुलने के बाद ओपी प्रभारी मनीता कुमारी की मौजूदगी में महिला कर्मि व अन्य लोग अंदर गए.अंदर आलमारी खुला, सामान बेड व नीचे बिखरा पड़ा था.

दूपरे कमरे में रखा बक्सा भी खुला था. आलमारी में रखा 10 हजार रुपया कैश,सोने का एक जोड़ा कानवाली,एक जोड़ा टॉप्स,दो घर का का चेन, एक जोड़ा बाला,मॉलसूत्र,दो अंगुली,दो जोड़ा चांदी का पायल गायब था. जिसकी कीमत करीब 10 लाख

रुपये है. कॉलोनीवासी दिनदहाड़े हुई घटना से अचंभित थे. लोगों ने पुलिस पर पेट्रोलिंग सही ढंग से नहीं करने का आरोप लगाया. कहा कि कॉलोनी में कभी भी संधिध चरित्र के लोगों का आवागमन होता रहता है, कोई बोलने पूछने वाला नहीं है.

कुमारधुबी स्टेशन की मुख्य सड़क तालाब में तब्दील



(शुभम संदेश)। चिरकुंडा

कुमारधुबी स्टेशन के समीप मुख्य सड़क में बरसात का पानी जमा हो जाने के कारण सड़क में ही तालाब जैसी स्थिति उत्पन्न हो गयी है, जिस कारण यात्रियों को आवागमन करने में भारी परेशानी का सामना करना पड़ रहा है. सड़क पार करने में यात्रियों को भारी परेशानी हो रही है. दोपहिया वाहन चालकों को भी परेशानी झेलनी पड़ रही है. सड़क पार करने के दौरान

यात्री दुर्घटना के भी शिकार हो रहे हैं. जानकारी हो कि स्टेशन के पास अमृत भारत स्टेशन योजना के तहत बिल्डिंग का निर्माण किया जा रहा है, जिस कारण मुख्य सड़क किनारे ऊंचा कर दिए जाने के कारण सड़क में बरसात का पानी जमा हो जा रहा है. इस संबंध में यात्रियों ने आसनसोल रेल मंडल प्रबंधक से जल्द ही इसका स्थायी उपाय करने की मांग की है ताकि लोगों को आवागमन करने में परेशानी न झेलना पड़े.

पर्यटक की जान बचाने वाले गोताखोर सम्मनित

शुभम संदेश। पुटकी

मुनिडीह के भटिंडा फॉल में डूबते एक ही परिवार के तीन सदस्यों की ज़िंदगी बचाने वाले विनोद बिहारी स्मारक समिति के तीन गोताखोरों को पुटकी थाना प्रभारी इंस्पेक्टर वकार हुसैन व मुनिडीह ओपी प्रभारी मनीता कुमारी पुष्प गुच्छ व शॉल देकर सम्मानित किया. भाटिण्डा फॉल परिसर में आयोजित एक सादे कार्यक्रम में सम्मानित होनेवाले तीनों गोताखोर लखौराम बाउरी,मनोरंजन बाउरी व नीतीश महतो फॉल के निकट मंडलाडीह (कारी टांड) गांव के रहने वाले हैं. जिन्होंने रविवार को जान पर खेलकर दुर्गापुर के रहने वाले पिता,पुत्र व वधु को भाटिण्डा फॉल के बहते तेज धार पानी से बचाया था. तीनों सेल्फी लेने के क्रम में फॉल के किनारे लगे कई में फिसल कर बह गए थे. इधर



दूसरे दिन सोमवार को भाटीन बाबा की पूजा अर्चना की गई और नारियल,बताशा चढ़ाया गया. गोताखोरों को सम्मानित करते हुए पुटकी थाना प्रभारी इंस्पेक्टर वकार हुसैन ने इनके साहसिक काम की सराहना की. कहा कि फॉल में सुरक्षा की कमी है. डैजर ज़ोन के निकट पर्यटकों को जाने से रोकने के लिए बेरिकेटिंग की जाएगी.स्किट करनेवाला स्थल पर दर्शक को जाने से रोका जाएगा. उन्होंने सभी आनेवाले पर्यटकों

से फॉल एरिया में विशेष सावधानी बताने की अपील की.कहा कि भटिंडा फॉल में पर्यटकों की लगातार संख्या बढ़ रही है. सुरक्षा बलों की प्रतिनियुक्ति के लिए वरीय अधिकारियों को पत्र लिखा जाएगा. वहीं ओपी प्रभारी मनीता कुमारी ने कहा कि तीन स्थलों पर बेरिकेटिंग की जाएगी। सुरक्षा स्लोगनवाले बोर्ड लगाए जायेंगे. मौके पर पुअनि विजय कुमार सिन्हा, सअनि प्रदीप पांडे,विपिन बिहारी महतो,संजय कुमार आदि मौजूद थे.

सीआरपीएफ राज्यस्तरीय एथलेटिक्स प्रतियोगिता

174वीं बटालियन को ओवरऑल चैंपियन का खिताब

खास बात

- नावाडीह परसबनी का कुतुबुद्दीन बना सर्वश्रेष्ठ एथलीट

शुभम संदेश। गोमो

सीआरपीएफ के जादूगोड़ा स्थित सासपुर ग्रुप केंद्र में 23 से 26 जुलाई तक आयोजित चार दिवसीय राज्यस्तरीय एथलेटिक्स प्रतियोगिता का भव्य समापन हुआ. कार्यक्रम का नेतृत्व उप महानिरीक्षक रमेश कुमार ने किया, जिसमें झारखंड सेक्टर की 10 टीमों के कुल 77 प्रतिभागियों ने भाग लिया. प्रतियोगिता में कुल 16 स्पर्धाएं कराई गईं, जिनमें चाईबासा सारंडा की 174 बटालियन ने प्रथम स्थान प्राप्त कर ओवरऑल चैंपियनशिप अपने नाम की. 154



बटालियन द्वितीय और ग्रुप केंद्र जमशेदपुर तृतीय स्थान पर रही. बोकारो जिलान्तर्गत नावाडीह थाना के परसबनी गांव निवासी सह 154 बटालियन के हवलदार (जीडी) कुतुबुद्दीन अंसारी को सर्वश्रेष्ठ एथलीट

का खिताब मिला. सभी स्पर्धाओं में प्रथम, द्वितीय और तृतीय स्थान पाने वालों को क्रमशः स्वर्ण, रजत और कांस्य पदक से सम्मानित किया गया. विश्वस्त सूत्रों के अनुसार समापन समारोह में मुख्य अतिथि रमेश कुमार,

उप महानिरीक्षक (सीआरपीएफ) ने जवानों को अनुशासित रहते हुए सतत प्रगति की प्रेरणा दी. उन्होंने कहा कि शारीरिक स्फूर्ति, खेल भावना और टीमवर्क के लिए इस तरह की प्रतियोगिताएं बेहद जरूरी हैं. उन्होंने

यह भी सराहा कि प्राकृतिक कठिनाइयों और सीमित संसाधनों के बावजूद सभी प्रतिभागियों ने पूरी लगन और उत्साह से भाग लिया.कार्यक्रम में विशिष्ट अतिथि टाटा स्टील के चीफ सिक्योरिटी एंड ब्रांड प्रोटेक्शन अरविंद कुमार सिन्हा भी मौजूद रहे. उन्होंने सीआरपीएफ की तैयारी, अनुशासन और आयोजन की भूरी-भूरी प्रशंसा की. कार्यक्रम संचालन के निदेशादारी नीरज कुमार ने कुशलता से निभाई. समारोह में डॉ. उर्मिला गारी, उप महानिरीक्षक, (चिकित्सा) , पंकज सिंह, कमांडेंट, डॉ. मीना नवीन कुमार, मुख्य चिकित्सा अधिकारी नवीन कुमार, द्वितीय कमांडेंट अधिकारी नीरज कुमार व पवन कुमार, उप कमांडेंट अंतरराष्ट्रीय एथलीट एवं कोच रंजीत कुमार सिंह टाटा स्टील के अधिकारी किशोर कुमार विश्वास बल के कई अन्य अधिकारी व जवानसभी ने खिलाड़ियों का उत्साहवर्धन किया और प्रतियोगिता का आनंद उठाया.

न्यूज़ अपडेट

विधायक मथुरा ने गंभीर बिमारी से पीड़ित परिवारों को सौंपा चेक



टुंडी (शुभम संदेश)। सोमवार को टुंडी विधायक मथुरा प्रसाद महतो ने टुंडी के विभिन्न गांवों का भ्रमण किया. गंभीर बिमारी से पीड़ित तीन परिवारों को इलाज में सहूलियत के लिए पचास-पचास हजार रुपए का चेक सौंपा. उन्होंने सबसे पहले लछुरायडीह सकीना खातून, कदैया गांव में इशक अंसारी व नुशरत बीबी को चेक सौंपा. बिमारी में आर्थिक सहायता मिलने से बिमार व्यक्ति के साथ उसके परिजनों ने संतोष व्यक्त किया. सरकार के सहयोग पर धन्यवाद जताया. पीड़ित इसके बाद वे उत्क्रमित उच्च विद्यालय कमारडीह के स्कुली छात्राओं के बीच झारखंड सरकार द्वारा प्रदत्त साइकिल वितरण किया. इस मौके पर झामुमो अल्पसंख्यक जिलाध्यक्ष अजीमुद्दीन अंसारी,झामुमो प्रखंड सचिव रसिद अंसारी, पारा शिक्षक संघ के नेता जाहिद हुसैन, मदन महतो,बसंत महतो, आनन्द महतो शिक्षक नंदकिशोर गुप्ता ऐणुल अंसारी आदि मौजूद थे.

जेपीएससी में सफल अनीता को विधायक ने किया सम्मानित



पुटकी (शुभम संदेश)। जेपीएससी की परीक्षा में सफलता अर्जित करनेवाली केदुआडीह बस्ती मुंडा पट्टी की अनीता टुडू को धनबाद के भाजपा विधायक राज सिन्हा ने उसके घर जाकर सम्मानित किया. विधायक ने अनीता को शॉल ओढ़ाया , मिठाई खिलाई, व पुष्पगुच्छ भेंट कर बधाई दी. विधायक सिन्हा ने इस सफलता को अनीता टुडू की कड़ी मेहनत, दृढ़ संकल्प और मातृशक्ति के आशीर्वाद का परिणाम बताया. कहा कि अनीता ने यह साबित कर दिया कि अगर इच्छाशक्ति प्रबल हो, तो किसी भी विपरीत परिस्थिति को मात दी जा सकती है. यह उपलब्धि संपूर्ण समाज, विशेषकर युवा पीढ़ी के लिए प्रेरणा का स्रोत है. विधायक ने अनीता की माता तुलसी देवी को भी सम्मानपूर्वक धन्यवाद दिया और कहा कि माता-पिता की भूमिका हर बच्चे की सफलता में अहम होती है. इस अवसर पर समाजसेवी उदय प्रताप सिंह, मनोज मालाकार, एवं राजू महतो उपस्थित थे. सभी ने अनीता टुडू को शुभकामनाएं देते हुए उनके उज्ज्वल भविष्य की कामना की.

पंचमोहली के शुभम पांडे बने डाक्टर, क्षेत्र का नाम किया रोशन



कुमारधुबी (शुभम संदेश)। धनबाद जिला के एग्यारकुण्ड प्रखण्ड के कुमारधुबी के पंचमोहली पंचायत के एक छात्र ने साबित कर दिखाया है कि प्रतिभा किसी का मोहताज नहीं होती. मन में सच्ची लगन हो तो गगन भी झुक जाता है. पंचमोहली के ग्रामीण क्षेत्र के तपन पांडे के पुत्र शुभम पांडे ने डाक्टर बनकर साबित किया है. शुभम ने रांची रिम्स मेडिकल कॉलेज से एमबीबीएस की डिग्री हासिल की है. उसकी इस कामयाबी पर माता सबिता पांडे, पिता तपन पांडे, दादी पारुल पांडे सहित घर के सभी परिवार सगे- संबंधी तथा क्षेत्र के लोग गौरवान्वित है. उन्होंने बताया कि शुभम बचपन से होनहार था. उसने गुजरात से प्राइमरी स्कूल व मिडिल एंव मैट्रिक डीएवी छत्तीसगढ से तथा इंटर की पढाई पूरी की है. मैट्रिक में 95% और इंटर में 90% तथा एमबीबीएस में 85% अंक लेकर उतीर्ण हुआ. आगे एमडी करने की इच्छा है. उसके घर पर बधाई देने वालों का तांता लगा रहा. लोगों की समस्याओं को देखकर बचपन में ही होतान लिया था कि एक दिन डॉक्टर बनने का निर्णय किया था.

नाग मंदिर के 33वें वार्षिक उत्सव का भव्य शुभारंभ



झरिया (शुभम संदेश)। श्री नाग देवी देवस्थानम् ट्रस्ट के तत्वावधान में भाग स्थित प्राचीन नाग मंदिर में 33वीं नाग पंचमी महोत्सव श्रद्धा एवं धूमधाम के साथ प्रांरभ हुआ. 28 और 29 जुलाई को दो दिवसीय महोत्सव में भारी संख्या में श्रद्धालु उपस्थित हुए. कार्यक्रम की शुरुआत गणेश पूजन से हुई. जिसके बाद ध्वजारोहण, गो-पूजन, हवन, श्री नारायण भोज का आयोजन किया गया. भक्तों के लिए माँ दुर्गा नागेश्वरी का मंगल पाठ भी रखा गया, जिसे मनोज सेन ने भावपूर्ण रूप से संपन्न किया गया. पंडित अजय शर्मा तथा पंडित सोनू शा ने पूजन कार्यक्रम संपन्न कराया. इस अवसर पर मंदिर के संस्थापक श्री श्याम सुंदर अग्रवाल जी, राजकुमार अग्रवाल जी , श्याम सुंदर मोदी, पंकज अग्रवाल, रमन मुरारका, अमित अग्रवाल, बरिंद्र सिंह, राजू उकराल, इकबाल सिंह, रितेश सिंह, रामरन्द् मिश्रा, नागेंद्र अग्रवाल एवं पूनम देवी समेत कई श्रद्धालुजन उपस्थित रहे.देश के विभिन्न प्रांतों से भक्तगण भागा धाम पहुंचे और दिनभर भंडारे व मेले का आनंद लिया. नाग माता के दर्शन हेतु मंदिर परिसर में श्रद्धालुओं की लंबी कतारें लगी रहीं. मंदिर में भक्ति भाव एवं आस्था का अनुपम संगम देखने को मिला. महोत्सव का समापन 29 जुलाई को संस्था भजन-कीर्तन के साथ किया जाएगा, जिसमें स्थानीय व बाहर से आए कलाकारों द्वारा सुमधुर भजनों की प्रस्तुति दी जाएगी.

एक शाम, मरहूम अब्दुल जब्बार के नाम



महुदा (शुभम संदेश)। रविवार 27 जुलाई को देर शाम महुदा बस्ती मे मिल्लते यूवा इस्लाम मोहल्ला के द्वारा एक शाम, मरहुम अब्दुल जब्बार के नाम, शानदार नुमाईसी लाठी खेल का आयोजन किया गया. नुरे हसनने डाबर बहाल, नुरे अंजुमन डुमरजोड़, सासुम क्लब मुंबंनिया, गुलाम ए हसनने कमिटी बेताली सिंहाड़ा, एवं खुदाम इ स्त भियं मोहल्ला महुदा बस्ती में कमिटी बरां के टीमों ने भाग लिया. सभी टीम के खिलाड़ियों ने बेहतरीन नुमाईसी खेल का प्रदर्शन किया. दर्शकों ने खेल को खूब सराहा. आयोजन समिति के द्वारा सभी खिलाड़ियों को मेडल और टीमों को ट्रॉफी देकर सम्मानित किया गया. इस अवसर पर महुदा थाना प्रभारी देवानन्द प्रसाद, भाटडीह ओपी के एसआई निरंजन प्रताप, मुखिया मोहम्मद बदरुद्दीन अन्सारी, पंजस दिलखुशा अन्सारी, समाज सेवी मोहम्मद आमान अन्सारी, मुखिया महेश कुमार पटवारी, सूर्यकान्त महतो, मुखिया प्रतिनिधि दिनेश प्रमाणिक, शिवु महतो, कैलाश रवानी मौजूद थे. आखड़ा के आयोजन को सफल बनाने में पत्रकार रोशन जमील, शाह हुसैन, समदीद अन्सारी, खुशीराद अन्सारी, बहाउद्दीन अन्सारी आदि का सहायित्व योगदान रहा.



नाग पंचमी की पूजा के दौरान इन बातों का रखें विशेष ध्यान, प्रसन्न होंगे नाग देवता

पंचांग के अनुसार नाग पंचमी का पर्व 29 जुलाई को मनाया जाएगा। यह त्योहार नाग देवता को समर्पित है। ऐसी मान्यता है कि इस दिन सांपों को दूध पिलाने से जातक को शुभ फल की प्राप्ति होती है और नाग देवता की पूजा करने से सुख-समृद्धि का आशीर्वाद प्राप्त होता है। लेकिन पूजा के दौरान कुछ गलतियों को करने से कई समस्या जीवन में आ सकती है।

सावन के महीने में नाग पंचमी का पर्व बेहद उत्साह के साथ मनाया जाता है। यह त्योहार सावन माह के शुक्ल पक्ष की पंचमी तिथि पर पड़ता है। इस दिन नाग देवता की पूजा-अर्चना और व्रत करने का विधान है। मान्यता है कि नाग देवता की उपासना करने से साधक के सभी कष्ट दूर होते हैं। इस दिन पूजा के दौरान कई बातों का विशेष ध्यान रखना चाहिए। पूजा नियम का पालन न करने से साधक शुभ फल की प्राप्ति से वंचित रहता है। चलिए इस लेख में जानते हैं नाग पंचमी की पूजा के नियम के बारे में।

इन बातों का रखें ध्यान

नाग पंचमी के दिन सुबह जल्दी उठें और स्नान करने के बाद पूजा करें। इस दिन मंदिर में चांदी के नाग और नागिन का दूध से अभिषेक करें और जीवन में सुख-शांति की प्राप्ति के लिए कामना करें। मान्यता है कि ऐसा करने से जातक को राहु और केतु से संबंधित दोषों से छुटकारा मिलता है।

- नाग पंचमी पर चांदी के नाग और नागिन का दान करने से कार्यों में आरंही बाधा दूर होती है और कालसर्प दोष से मुक्ति मिलती है। इसके अलावा साधक को नाग देवता का आशीर्वाद प्राप्त होता है।
- नाग पंचमी के अवसर पर पूजा के दौरान नाग देवता को दूध अर्पित करें। इससे भय दूर होता है और परिवार के सदस्यों को सुख-शांति की प्राप्ति होती है।
- नाग पंचमी के दिन नाग देवता और शिवलिंग पर दूध अर्पित करने के लिए तांबे के धातु से बने पात्र का प्रयोग नहीं करना चाहिए। दूध चढ़ाने के लिए पीतल से बने पात्र को अच्छा माना जाता है।
- इसके अलावा नुकीली चीजों के इस्तेमाल से दूर रहें। ऐसा करना हानिकारक हो सकता है और इससे नाग देवता क्रोधित हो सकते हैं।



नाग पंचमी क्यों मनाते हैं इस दिन क्यों पीटते हैं गुड़िया, क्यों नहीं बनाई जाती रोटी

नाग पंचमी हिंदुओं के प्रमुख त्योहारों में से एक है। यह दिन पूरी तरह से नागों या सांपों को समर्पित है, जिनकी हिंदू पौराणिक कथाओं में पूजा की जाती है। इस दिन बड़ी संख्या में भक्त नागों की पूजा करते हैं। यह त्योहार भारत और नेपाल में भी पूरी श्रद्धा के साथ मनाया जाता है। हिंदू कैलेंडर के अनुसार इस साल नाग पंचमी सावन के महीने में शुक्ल पक्ष की पंचमी तिथि यानी 29 जुलाई को मनाई जाएगी। नाग पंचमी सावन के महीने में आती है जो भगवान शिव को समर्पित एक पवित्र महीना है। हिंदू शास्त्रों के अनुसार, नागों को हमेशा एक विशेष स्थान दिया जाता है और उन्हें भगवान के रूप में पूजा जाता है। नाग पंचमी के इस शुभ दिन पर, भक्त भगवान के रूप में नागों, सर्पों या सांपों की पूजा करते हैं। लोग मिट्टी से सांप बनाते हैं और उन्हें अलग-अलग रूप देते हैं और उन्हें रंगते हैं, उनकी पूजा करते हैं और दूध और अन्य खाद्य पदार्थ चढ़ाते हैं। कई लोग विशेष रूप से दक्षिण भारत में नागों या सांपों से जुड़े मंदिरों में जाते हैं और उनकी पूजा करते हैं। उन मंदिरों में विशेष पूजा की जाती है और लोग इस त्योहार को बहुत भव्यता के साथ मनाते हैं। सपेरे भी सांपों को लेकर सड़कों पर निकलते हैं और उन्हें दूध और पैसे चढ़ाए जाते हैं।

नाग पंचमी का क्या है इतिहास

हिंदू धर्म में नाग पंचमी के उत्सव से जुड़ी कई पौराणिक कथाएं हैं। ऐसी ही एक लोकप्रिय कहानी भगवान कृष्ण और कंस की है। चूंकि भगवान कृष्ण को कंस के अंत का कारण माना जाता था, इसलिए कंस ने भगवान कृष्ण को मारने के लिए कालिया नामक एक सांप को भेजा था। एक दिन जब भगवान कृष्ण नदी के पास अपने दोस्तों के साथ खेल रहे थे, तो उनकी गंद पानी में गिर गई। जब वह अपनी गंद को खोजने के लिए

पानी में उतरे, तो उन पर कालिया ने हमला कर दिया। लेकिन अपनी विशेष शक्तियों के कारण, कृष्ण ने न केवल सांप को हराया बल्कि उस पर विजय प्राप्त की और उसके सिर पर बैठकर बांसुरी बजाई। कालिया ने बालकृष्ण से माफ़ी मांगी और वादा किया कि वह कभी भी गांव वालों को नुकसान पहुंचाने के लिए वापस नहीं आएगा। यह दिन कालिया पर बालकृष्ण की जीत का प्रतीक है।

नाग पंचमी मंत्र

ॐ नवकुलया विद्महे विषदंतये धीमहि तन्नो सर्पः प्रचोदयात्...!!

नाग पंचमी पर क्यों पीटते हैं गुड़िया

पौराणिक कथाओं के अनुसार एक लड़का महादेव का बहुत बड़ा भक्त था। वह प्रतिदिन भगवान शिव की पूजा करने के लिए मंदिर जाता था। उस लड़के को मंदिर में प्रतिदिन नाग देवता के दर्शन होते थे। एक बार सावन के महीने में जब वह लड़का अपनी बहन के साथ शिवलिंग की पूजा करने आया। तब भाई-बहन की पूजा से प्रसन्न होकर नाग देवता उन दोनों के पास आकर बैठ गए। यह देखकर लड़के की बहन बहुत डर गई। उसे



लगा कि कहीं सांप उसके भाई को न काट ले, इसलिए उसने सांप को डंडे से पीटना शुरू कर दिया। जिससे सांप बहुत घायल हो गया। भाई सांप की हालत देखकर बहुत दुखी हो रहा था। उस समय मंदिर में उपस्थित पुजारी ने कहा कि एक निदोष सांप को प्रताड़ित करने के कारण बहन पर सर्प श्राप लग गया है, जिसके कारण तुम्हारी बहन को कई गंभीर परिणाम भुगतने होंगे। भाई ने इस श्राप से मुक्ति पाने का उपाय पूछा तो पुजारी ने उसे कपड़े की एक गुड़िया बनाने को कहा। लड़के ने पुजारी के बताए अनुसार कपड़े की एक गुड़िया बनाई और उसे 11 बार सीधा और 11 बार उल्टा पीटना शुरू कर दिया। फिर उसने गुड़िया को जमीन में गहरा गाड़ दिया और इसके बाद सांप की पूजा की। भाई के ऐसा करते ही बहन को सर्प श्राप से मुक्ति मिल गई। कहा जाता है कि तभी से नाग पंचमी पर गुड़िया को पीटा जाने लगा ताकि नाग देवता को किसी भी प्रकार की पीड़ा न हो।

नाग पंचमी के दिन क्यों नहीं बनाई जाती रोटी

आपको बता दें कि नाग पंचमी के दिन लोहे की वस्तुओं का प्रयोग वर्जित माना जाता है। ऐसे में अगर आप लोहे के तवे पर रोटी बनाते हैं तो यह बहुत ही अशुभ माना जाता है। इतना ही नहीं, ऐसी भी मान्यता है कि तवे को सांप के फन का प्रतीक माना जाता है। ऐसे में तवे को आंच या गैस पर चढ़ाने से नाग देवता नाराज हो जाते हैं। इसलिए नाग पंचमी के दिन तवे को चूल्हे पर नहीं रखना चाहिए। इसके अलावा तवे को राहु का प्रतीक भी माना जाता है। वही, अगर इस दिन तवे का प्रयोग किया जाए तो आपकी कुंडली में राहु का प्रभाव बढ़ जाता है। जिससे कई तरह की परेशानियां शुरू हो जाती हैं। इसलिए इस दिन रोटी खाना वर्जित माना जाता है। इसके साथ ही अगर कोई नाग पंचमी के दिन रोटी खाता है तो उसके जीवन में धन की कमी भी होती है। इसके अलावा परिवार के सदस्यों की तरक्की के रास्ते में कई तरह की बाधाएं भी आने लगती हैं।



नाग पंचमी कब है? इस बार बने कई शुभ योग

सावन मास की कृष्ण पक्ष की पंचमी तिथि के दिन नागपंचमी का पर्व मनाया जाता है। इस दिन नाग देवता की पूजा की जाती है। पौराणिक मान्यताओं के अनुसार, इस दिन पूजा पाठ करने से कालसर्प दोष का अशुभ प्रभाव कम होता है। इस बार नागपंचमी पर कई शुभ योग का संयोग बन रहा है। आइए जानते हैं नाग पंचमी कब मनाई जाएगी। साथ ही जानें नाग पंचमी पर कौन से शुभ योग बने हैं और महत्व।

वैदिक पंचांग के अनुसार, सावन मास की शुक्ल पक्ष की पंचमी तिथि का आरंभ 28 तारीख को रात में 11 बजकर 25 मिनट पर आरंभ होगी और 29 तारीख को रात में 12 बजकर 47 मिनट तक तिथि रहेगी। उदय तिथि का अनुसार, नाग पंचमी तिथि 29 तारीख को ही मनाई जाएगी। इस बार नाग पंचमी तिथि पर शिव योग, रवि योग और लक्ष्मी योग का बेहद शुभ संयोग बन रहा है। साथ ही इस दिन सावन का मंगलवार होने के कारण इस बार नाग पंचमी पर मंगला गौरी व्रत का संयोग भी है। ऐसी मान्यता है कि इस दिन किए गए जप तप का शुभ फल मिलता है।

नाग पंचमी का महत्व

पौराणिक मान्यताओं के अनुसार, अगर किसी व्यक्ति की कुंडली में काल सर्प दोष है तो इस दिन नाग पूजा करने से काल सर्प दोष का नकारात्मक प्रभाव कम होता है। साथ ही धार्मिक मान्यताओं के अनुसार, यह पर्व नाग देवता का प्रति सम्मान और उनकी सुरक्षा का प्रतीक भी है। कहा जाता है कि इस दिन पूजा करने से घर में खुशियां और सुख समृद्धि बनी रहती है।

नाग पंचमी पूजा विधि

नागपंचमी के दिन सुबह जल्दी उठकर साफ वस्त्र धारण करें इसके बाद एक लकड़ी की चौकी पर लाल रंग का कपड़ा बिछाएं और उसपर नाग देवता की प्रतिमा स्थापित करें अगर आपके पास मूर्ति नहीं है तो आप आटे की सर्प बनाकर पूजा कर सकते हैं। इसके बाद नाग देवता को दूध, जल, हल्दी, चावल, फूल, रोली, मिठाई आदि चीजें नाग देवता को अर्पित करें और ओम नागदेवाय नमः मंत्र का जप करें। फिर नाग पंचमी की कथा का पाठ करें और नाग देवता की प्रतिमा

का दूध से अभिषेक करें और अंत में हाथ जोड़कर पूजा में हुई भूल के लिए माफ़ी मांगें। नाग पंचमी का त्योहार नागों, सांपों की पूजा के लिए समर्पित है। महाभारत में, राजा जनमेजय ने अपने पिता राजा परीक्षित की मृत्यु का बदला लेने के लिए नागों का नरसंहार करने के लिए यज्ञ शुरू किया था। ऋषि अश्विस्तक ने नागों को बचाने के लिए हस्तक्षेप किया और यज्ञ रोकने में सफल रहे। यज्ञ रुकने का दिन पंचमी तिथि था, जो आज नाग पंचमी के रूप में मनाया जाता है। हिंदू धर्म में, नागों को अत्यंत पूजनीय माना जाता है। ऋषियों, देवताओं, और राजाओं को अक्सर नागों के साथ चित्रित किया जाता है। नाग पंचमी के दिन, लोग अपने घरों में नाग देवता की पूजा करते हैं, उन्हें दूध, चावल, फूल और मिठाई आदि अर्पित करते हैं। कुछ लोग नागों को भी दूध पिलाते हैं या नाग मंदिरों में दर्शन करने जाते हैं। यह माना जाता है कि नाग पंचमी का त्योहार मनाने से भगवान शिव और नाग देवता प्रसन्न होते हैं और भक्तों को आरोग्य, समृद्धि और मोक्ष प्रदान करते हैं। यह त्योहार हमें प्रकृति का सम्मान करने और सभी जीवों, चाहे वे कितने ही छोटे या भयानक क्यों न हों, के प्रति दयालु होने का संदेश भी देता है।



नाग पंचमी पर सावन में भगवान शिव के साथ-साथ नाग देवता की भी पूरे विधि विधान से पूजा की जाती है। नागपंचमी के दिन नाग देवता की पूजा करने से न केवल सर्प दोष दूर होते हैं, बल्कि नाग को दूध पिलाने से कई संकट भी दूर होते हैं। आइए जानते हैं, नाग पंचमी की सही तिथि, पूजा की विधि और इस बारे में कि यह योग किस प्रकार आपके लिए लाभकारी है ...

नाग दोष और काल सर्प दोष में क्या होता है अंतर? नाग पंचमी पर करें इनसे जुड़े ये अचूक उपाय

अक्सर लोग नाग दोष और काल सर्प दोष को एक मान कर गलत पूजा या उपाय कर लेते हैं जिसके कारण इन दोषों का प्रभाव कम होने के बजाय बढ़ जाता है। ऐसे में आइये जानते हैं कि काल सर्प दोष और नाग दोष में क्या अंतर है। सनातन धर्म में नागों का विशेष महत्व है और उन्हें देवता के रूप में पूजा जाता है। वहीं, ज्योतिष शास्त्र में सर्पों से जुड़े दोषों का उल्लेख मिलता है जिन्हें नाग दोष और काल सर्प दोष के नाम से जाना जाता है। इन दोषों से व्यक्ति के जीवन में कई तरह की परेशानियां आ सकती हैं। हालांकि अक्सर लोग नाग दोष और काल सर्प दोष को एक मान कर गलत पूजा या उपाय कर लेते हैं जिसके कारण इन दोषों का प्रभाव कम होने के बजाय बढ़ जाता है।

क्या होता है नाग दोष?

नाग दोष मुख्य रूप से राहु के नकारात्मक

प्रभाव के कारण बनता है। यह तब उत्पन्न होता है जब कुंडली में राहु या केतु का संबंध कुछ विशेष भावों जैसे पहला, दूसरा, पांचवां, सातवां, आठवां आदि होता है। नाग दोष अक्सर पूर्वजों से संबंधित कर्मों या किसी नाग के अन्याय के कारण उत्पन्न माना जाता है। यदि पूर्वजों ने अन्यायने में किसी नाग को क्षति पहुंचाई हो या फिर किसी नाग को भूल से मार दिया हो और फिर उसके बाद उस नाग का विधिवत अंतिम संस्कार न किया हो और न ही क्षमा मांगी हो। नाग दोष से पीड़ित व्यक्ति को सबसे ज्यादा वैवाहिक जीवन में परेशानियां झेलनी पड़ सकती है।

क्या होता है काल सर्प दोष?

कालसर्प दोष तब बनता है जब राहु और केतु के बीच कुंडली के सभी 7 ग्रह सूर्य, चंद्रमा, मंगल, बुध, बृहस्पति, शुक्र और शनि आ जाते

हैं। इसमें कुंडली का आधा हिस्सा राहु-केतु के बीच घिर जाता है और बाकी आधा खाली रहता है। यह दोष 12 प्रकार के हैं जो राहु-केतु की स्थिति पर निर्भर करते हैं। कालसर्प दोष से पीड़ित व्यक्ति को जीवन में संघर्ष, काम में बार-बार बाधाएं, आर्थिक परेशानियां, स्वास्थ्य समस्याएं और रिश्तों में तनाव का सामना करना पड़ता है। यहां तक कि इस दोष से पीड़ित लोगों को नींद में सांप दिखने लगते हैं या फिर बहुत ज्यादा गला घुटने जैसा महसूस होने लग जाता है।

नाग दोष और काल सर्प दोष के उपाय

नाग दोष और काल सर्प दोष से छुटकारा पाने के लिए भगवान शिव का अभिषेक करना बहुत शुभ माना जाता है क्योंकि नाग शिवजी के गले का हार हैं। ऐसे में शिव पूजन से इन दोनों दोषों का प्रभाव निष्फल हो जाता है। इसके अलावा, ॐ नमः शिवाय मंत्र का रोजाना जाप भी बहुत असरदार है। किसी भी सोमवार या फिर नाग पंचमी के दिन चांदी के नाग-नागिन का जोड़ा बनवाएं। इसे एक थाली में रखकर कच्चा दूध, बताशा और फूल अर्पित करें। फिर ॐ नागेंद्रहाराय नमः मंत्र का जाप करते हुए इस जोड़े को शिवलिंग पर अर्पित कर दें। साथ ही, श्री सर्प सूक्त का पाठ भी कर सकते हैं।

ग्रीफ न्यूज

पावर हाउस के पास भीषण आग, वृद्ध झुलसे

जयनगर (कोडरमा)। थाना क्षेत्र के पावर हाउस के समीप सोमवार तड़के एक घर में अचानक भीषण आग लग गई, जिसने देखते ही देखते विकराल रूप ले लिया. आग ने घर को पूरी तरह से जलाकर राख कर दिया. घर में रखी एक मोटरसाइकिल, दो साइकिल, पुआल, अनाज, कपड़े, फर्नीचर, बर्तन सहित अन्य जरूरी सामान जलकर खाक हो गया. इस घटना में अर्जुन राणा नामक एक वृद्ध भी झुलस गया है, जो सदर अस्पताल में इलाजाधीन हैं. साथ ही दो मवेशी भी आंशिक रूप से झुलस गए हैं.

सड़क हादसे में बाइक सवार दंपति घायल कोडरमा। नवलशाही थाना क्षेत्र में सोमवार सुबह एक दर्दनाक सड़क दुर्घटना हुई. कोडरमा-गिरिडीह मुख्य मार्ग के कानीकंद 5 नंबर जंगल के पास तिलैया से गिरिडीह जा रही बस ने पीछे से मोटरसाइकिल सवार पति-पत्नी को टक्कर मार दी. हादसे में पति अर्जुन पंडित (लगभग 50 वर्ष) और उनकी पत्नी देवकी देवी (46 वर्ष), जो ग्राम मदनगुंडी, थाना चंदवारा के निवासी हैं, गंभीर रूप से घायल हो गए. जानकारी मिली है कि दोनों झारखंडी पूजा में शामिल होने के लिए अपने घर से निकल रहे थे. घटना के बाद स्थानीय नवलशाही पुलिस ने तुरंत घायलों को कोडरमा के सदर अस्पताल पहुंचाया जहां उनका इलाज जारी है.

सीएचसी में युवक ने डॉक्टर से की मारपीट जयनगर (कोडरमा)। सोमवार को जयनगर सामुदायिक स्वास्थ्य केंद्र में अपनी मां का इलाज कराने आए एक युवक ने डॉक्टर प्रमोद कुमार से हाथापाई कर दी. युवक अफमर्ज अंसारी अपनी मां को एंटी रेबीज वैक्सीन लगवाने आया था, लेकिन वैक्सीन उपलब्ध न होने के कारण डॉक्टर ने उसे इंतजार करने को कहा. युवक इंतजार करने को तैयार नहीं हुआ और डॉक्टर से उलझ गया. डॉक्टर ने उसे वैक्सीन कोडरमा से मंगाने और जरूरत पड़ने पर सटडीह स्वास्थ्य केंद्र से लेने की सलाह दी, लेकिन युवक नहीं माना और हाथापाई कर दी.

तिलैया में युवक ने फांसी लगाकर दी जान झुमर्गतिलैया (कोडरमा)। तिलैया थाना क्षेत्र अंतर्गत रांची पटना रोड स्थित गुमो बस्ती में 22 वर्षीय युवक ने फांसी लगाकर आत्महत्या कर ली. युवक की पहचान प्रिंस कुमार पिता प्रदीप वर्मा के रूप में की गई है. हालांकि आत्महत्या का कारण पता नहीं चल पाया है मगर बताया जाता है कि मृतक के पैरों में खून लगा है. इससे स्थिति संदिग्ध प्रतीत होती है मामले की जानकारी मिलते ही तिलैया पुलिस घटना स्थल पर पहुंचकर मामले की जांच पड़ताल में जुट गई है.

झारखंड खुला विवि की परीक्षा में 100% सफलता रामगढ़। झारखंड राज्य खुला विश्वविद्यालय, कांके रांची द्वारा संचालित छेदी रांगव एजुकेशनल ग्रैंड वेलेफेयर ट्रस्ट के नया नगर बरकाणा आध्यन केंद्र का परीक्षा परिणाम शत-प्रतिशत रहा. ट्रस्ट के कोर्डिनेटर डॉ. मनोज कुमार आगरिया ने बताया कि विद्यार्थियों ने शानदार प्रदर्शन कर क्षेत्र और संस्था का नाम रोशन किया है. मास कम्युनिकेशन में दुर्दिन आलम ने 83.25 प्रतिशत अंक प्राप्त किए. पीजी डिप्लोमा एचआर थर्ड सेमेस्टर में सिमोन ने 84.5 अंक लाए.

उद्यम मेला

चतरा में 01 व 02 अगस्त को होगा ‘आकांक्षा हाट एवं कृषि उद्यम मेला-2025’

मेले में विभागीय उत्पादों की लगेगी प्रदर्शनी



उत्पादक संगठनों (एफपीओ) एवं कृषि उद्यमियों को आधुनिक तकनीकों, बाजार से जुड़ाव और नवाचारों से जोड़ना है.

मेले में कृषि, गव्य विकास, पशुपालन, मत्स्य, भूमि संरक्षण, जेएसएलपीएस, नौबार्ड, पोल्ट्री फार्म जैसे विभिन्न विभागों द्वारा अपने विभागीय नवाचारों व उत्पादों की प्रदर्शनी के लिए स्टॉल लगाए जाएंगे.

इसके अतिरिक्त, पॉली हाउस, हाइड्रोपोनिक्स, बायोप्लांक जैसी अत्याधुनिक कृषि तकनीकों के मॉडल भी प्रदर्शित किए जाएंगे, जिससे किसान आधुनिक कृषि को समझ सके और अपनाने की दिशा में प्रेरित हों. प्रेस कॉन्फ्रेंस में उपायुक्त ने जानकारी दी कि नीति आयोग की मार्च 2025 की डेल्टा रैंकिंग में चतरा देश भर के 112 आकांक्षी जिलों में

प्रथम स्थान पर रहा है. यह मेला जिले की इस उपलब्धि को और सशक्त बनाने की दिशा में एक और प्रयास है. उन्होंने कहा कि चतरा के किसान अब पारंपरिक कृषि से आगे बढ़कर जैविक, मल्टिप्ल एवं नवाचार आधारित कृषि उत्पादों का निर्माण कर रहे हैं. स्थानीय उत्पादों को राष्ट्रीय स्तर पर पहचान देने एवं बाजार से जोड़ने के उद्देश्य से रिलायंस, अमूल, मेधा, फारमार्ट, वेजफेड, पीसीएफ एग्रीटेक, सुविधा मार्ट सहित लगभग 30 संस्थागत क्रेताओं को आमंत्रित किया गया है. ये संस्थान मेले में भाग लेकर किसानों के उत्पादों की खरीद एवं अनुबंध के अवसर प्रदान करेंगे.

कार्यक्रम में बिरसा कृषि विश्वविद्यालय, रांची के कुलपति, पलाड़ू हॉटिकल्चर एवं

एग्री फॉरेस्ट्री अनुसंधान केंद्र के निदेशक, बीआईटी मेसरा के एसोसिएट प्रोफेसर डॉ. राजीव मिश्रा, इंडियन इंस्टिट्यूट ऑफ नेचुरल रेंजिंस एंड गैस, नामकुम के वरिष्ठ वैज्ञानिक, तथा वोव फैक्टर्स के एमडी डॉ. शंकर गोयनका सहित कई विशेषज्ञों को आमंत्रित किया गया है. ये विशेषज्ञ किसानों को तकनीकी मार्गदर्शन देंगे. मेले में इंटरएक्शन सेशन, प्रशिक्षण कार्यशालाएं, तथा सरकारी योजनाओं की प्रस्तुतियां भी आयोजित की जाएंगी, जिससे किसान सीधे ज्ञान, तकनीक और बाजार से जुड़ सकें. उपायुक्त कीर्तिश्री जी ने जिले के सभी कृषकों, एसएचजी, उद्यमियों एवं संबंधित व्यक्तियों से अपील की है कि वे इस आयोजन में सक्रिय भागीदारी सुनिश्चित करें और आत्मनिर्भर चतरा के लक्ष्य को साकार करने में अपनी भूमिका निभाएं.

उम्मीद फाउंडेशन व पंचमुखी कांवरिया संघ की ओर से निःशुल्क कांवर यात्रा आयोजित

110 कांवरियों का जत्था सुल्तानगंज रवाना



दौरान श्रद्धालुओं ने बोल बम, हर हर महादेव का जयकारा लगाया, जिससे पूरा वातावरण भक्तिमय हो उठा. मौके पर उपस्थित श्री राम चित्र मानस के राष्ट्रीय अध्यक्ष संजय सिंह ने पूजा अर्चना कर रवाना किया. भगवान शिव के प्रति अटूट श्रद्धा को दर्शाते हुए उम्मीद फाउंडेशन और पंचमुखी मंदिर कांवरिया संघ के द्वारा इस यात्रा का आयोजन भव्य रूप में किया गया. रवाना होने से पहले पंचमुखी मंदिर में फाऊंडेशन के द्वारा रुद्राभिषेक व भंडारे के आयोजन किया गया. इस दौरान देवघर जाने वाले श्रद्धालुओं ने विधिवत पूजा अर्चना किया.इस

लेकर जाना केवल यात्रा नहीं बल्कि एक आत्मिक अनुभव होता है. मैं सभी कांवरियों को इस पवित्र यात्रा के लिए शुभकामनाएं देता हूँ. ईश्वर सबकी मनोकामनाएं पूर्ण करे. पंचमुखी मंदिर से कांवरियों का जत्था जब रौझ रंग करते हुए झंडा चौक रोड में निकला तो पूरा झंडा चौक रोड गेरुआ रंग से पट गया व भक्तिमय हो गया. इस अवसर पर फाउंडेशन के

संस्थापक संरक्षक विजय सिंह ने कहा की यात्रा का यह पांचवां वर्ष है. इसकी शुरुआत 51 श्रद्धालुओं के साथ हुई थी. अब आज 110 श्रद्धालु बाबा नगरी जा रहे हैं. यह यात्रा पूरी तरह निःशुल्क है यात्रा के लिए कई लोग पंजीयन कराना चाहते थे लेकिन संसाधनों के अभाव के कारण सभी को इसमें शामिल नहीं किया जा सका इसके लिए वह सभी श्रद्धालुओं से क्षमापार्थी हैं जिन्हें वे अपने जत्थे में शामिल नहीं कर पाए. छः दिन चलने वाले इस कांवर यात्रा में शामिल श्रद्धालुओं को वाहन के साथ-साथ स्वास्थ्य, जलपान की सुविधा निःशुल्क उपलब्ध कराई जा रही हैं. वहीं फाउंडेशन के सचिव निरंजन भारती ने कहा संस्था पिछले कई वर्षों से इस तरह के धार्मिक अनुष्ठानों, सामाजिक कार्यक्रमों के साथ साथ

खेल, शिक्षा और स्वास्थ्य के क्षेत्र में लगातार बेहतर कार्य करने का प्रयास कर रही है. हजारीबाग से रवाने हुए कांवरिया सुल्तानगंज में उत्तरवाहिनी गंगा से जल भर कर कांवर के साथ पैदल बाबा नगरी की यात्रा शुरू हो जाएगी. भोले बाबा को जलापंज के बाद सभी बाबा बासुकीनाथ धाम के लिए प्रस्थान करेंगे. वहां बाबा बासुकीनाथ धाम में जलापंज करने के बाद लोग वापस हजारीबाग छः दिन बाद लौटेंगे. कार्यक्रम में मुख्य रूप से उम्मीद फाउंडेशन के संस्थापक संरक्षक विजय सिंह, सचिव निरंजन भारती, धर्मेंद्र सिंह, कुणाल भारद्वाज, नयन सिंह, सोनू, आचार्य शशीष महाराजा, अविनाश सिन्हा, अंतोष साव, दीप नारायण साहू, सुमन राज, अर्जुन यादव, लक्ष्मण कुमार मुख्य रूप से रूप उपस्थित रहे.

उपायुक्त ने की समाज कल्याण विभाग की योजनाओं की समीक्षा बैठक

चतरा। उपायुक्त कीर्तिश्री की अध्यक्षता में जिला समाज कल्याण विभाग की समीक्षात्मक बैठक आयोजित की गई. बैठक में विभिन्न योजनाओं की प्रगति, कार्यान्वयन की स्थिति तथा जमीनी स्तर पर हो रहे कार्यों की विस्तृत समीक्षा की गई. मातृ वंदना योजना की धीमी प्रगति पर असंतोष जताते हुए उपायुक्त ने हंटरगंज प्रखंड के सीडीपीओ से स्पष्टीकरण मांगा, जबकि प्रतापपुर सीडीपीओ का वेतन स्थगित करने का आदेश दिया. योजना के तहत शत-प्रतिशत लाभुकी के फेशियल रिकॉग्निशन आधारित ई-केवाईसी सुनिश्चित करने हेतु एक विशेष समिति गठित की गई, जिसे साप्ताहिक प्रतिवेदन प्रस्तुत करना होगा. 70% से कम कार्य निष्पादन करने वाली सेवािकाओं को कारण बताओ नोटिस जारी कर मानदेय स्थगित करने का निर्देश दिया गया. पोषण ट्रैकर ऐप के माध्यम से उपस्थिति के आधार पर पूरक पोषाहार का भूतान सुनिश्चित करने का आदेश भी दिया गया. सभी महिला पर्यवेक्षिकाओं को जियो टैग फोटो के साथ ग्राउंड रिपोर्ट प्रत्येक माह जमा करने के निर्देश मिले. उपायुक्त ने सभी आंगनबाड़ी केंद्रों में पोषण वाटिका की स्थापना तथा बिजली कनेक्शन के लिए ऑनलाइन आवेदन सुनिश्चित करने को कहा. 18-19 वर्ष की किशोरियों के आवेदन पत्र समय पर एकत्र कर जमा करने का आदेश दिया गया. सच्चर अभियान के अंतर्गत कुपोषित बच्चों की ग्रोथ मॉनिटरिंग और एमटीसी केंद्रों में भर्ती की प्रक्रिया को सटीक और नियमित बनाने के निर्देश दिए गए. साथ ही, सखी वन स्टॉप सेंटर की कार्यप्रणाली की समीक्षा कर सुधारात्मक कदमों पर चर्चा की गई.

पुलिस ने कुख्यात उत्तम यादव गिरोह के चार अपराधियों को गिरफ्तार किया

सभी को न्यायिक हिरासत में भेजा

शुभम संदेश। हजारीबाग

हजारीबाग पुलिस ने फिर से कुख्यात अपराधी उत्तम यादव के गिरोह के चार अपराधियों को गिरफ्तार किया है. यह गिरोह इलाके में व्यापारियों और ठेकेदारों से जबरन लेवी वसूलने और धमकी देने के लिए कुख्यात है. इससे पहले 3 जुलाई को भी पुलिस ने उत्तम यादव गिरोह के सात अपराधियों को गिरफ्तार कर जेल भेजा था. रविवार को हजारीबाग एसपी अंजनी अंजत को गुप्त सूचना मिली कि हथियारबंद अपराधी बिना नंबर प्लेट वाली कार से बंदासिंगा-खैरा रोड से इचाक की ओर जा रहे हैं और कारोबारियों से लेवी वसूली व धमकी देने का प्रयास कर रहे हैं.



सूचना के बाद बरही एसडीपीओ के नेतृत्व में गोहरा थाना प्रभारी समेत पुलिस दल ने चांदोदेहर के पास वाहन चौकंग अभियान चलाया. जांच के दौरान बिना नंबर प्लेट वाली बेलोनो कार को रोका गया, लेकिन कार में बैठे अपराधी भागने लगे. पुलिस टीम ने उन्हें पकड़ लिया. तलाशी में नितीश वर्मा उर्फ सट्टू और बिट्टु वर्मा उर्फ बिट्टु सोनी के पास से एक-एक लोडैड देशी कट्टा और दोनो

के पास से 315 बोर का एक-एक निज्दा कारतूस बरामद हुआ. पृष्ठताछ में गिरफ्तार अपराधियों ने स्वीकार किया कि वे उत्तम यादव संगठन के लिए काम करते हैं और लेवी वसूली व धमकी देने के उद्देश्य से जिले के विभिन्न इलाकों में सक्रिय हैं. एसपी ने बताया कि गिरफ्तार अपराधियों के खिलाफ मामला दर्ज कर अनुसंधान जारी है. गिरोह के अन्य सदस्य पकड़ने के लिए छापेमारी भी जारी है.

चारु मजूमदार का शहादत दिवस मनाया गया

जयनगर (कोडरमा)। भाकपा माले प्रखंड कमेट्री द्वारा पिपचो में पार्टी के संस्थापक एवं प्रथम महासचिव कामरेड चारु मजूमदार का 53वां शहादत दिवस मनाया गया. प्रखंड सचिव अशोक मनाया गया. प्रखंड का मौन रखकर उनके चित्र पर पुष्पांजलि अर्पित की गई. वक्ताओं ने चारु मजूमदार के जीवन और उनकी क्रांतिकारी भूमिका को याद करते हुए बताया कि 1960 के दशक में उन्होंने सामंती शाेषण और जमींदारी प्रथा के खिलाफ गरीब किसानों को संगठित कर एक मजबूत वर्ग संघर्ष की क्रांति की अगुवाई की. 1972 में कोलकाता में गिरफ्तारी के बाद पुलिस हिरासत में उनकी निर्मम हत्या कर दी गई. इस अवसर पर माले नेता मोहम्मद इब्राहिम, जिला कमेट्री सदस्य सुन्ना यादव, अस्गर अंसारी, जागेश्वर साव, दुलारचंद दास सहित कई कार्यकर्ता उपस्थित रहे.

शुभम संदेश

धनबाद, मंगलवार 29 जुलाई, 2025

11

एक नजर

लायंस क्लब रानीगंज की नई कार्यकारिणी ने ली शपथ



रानीगंज (शुभम संदेश)। लायंस क्लब रानीगंज का 65वां इंस्टॉलेशन समारोह क्लब परिसर में भव्य रूप से आयोजित किया गया. समारोह में वर्ष 2025–26 के लिए गठित नई कार्यकारिणी समिति के सदस्यों को इंस्टॉलेशन अधिकारी पार्थो चटर्जी ने शपथ दिलाई. इस अवसर पर नवनि्युक्त अध्यक्ष आलोक बगड़िया, महासचिव वाणी खेतान तथा कोषाध्यक्ष डॉ. चेताली बसु ने पद एवं गोपनीयता की शपथ ली. समारोह में क्लब के पदाधिकारियों व सदस्यों ने उत्साहपूर्वक भाग लिया. कार्यक्रम में मुख्य अतिथि जिला गवर्नर शेख मोइनुद्दीन, विशिष्ट अतिथि पूर्व जिला पाल डॉ. एस. के. बासु, प्रदीप चटर्जी, पूर्व अध्यक्ष राजेश साव, शुशील गनेडीवाला सहित विभिन्न स्थानों से आए लायंस क्लब सदस्यों की उपस्थिति रही. समारोह में सामाजिक सेवाओं के प्रति क्लब की प्रतिबद्धता और आगामी लक्ष्यों पर चर्चा की गई. उपस्थित अतिथियों ने नवगठित टीम को शुभकामनाएं दीं और क्लब के सामाजिक प्रयासों की सराहना की.

धनवार में मनाया गया कॉमरेड चारु मजूमदार का शहादत दिवस

धनवार (गिरिडीह) (शुभम संदेश)। भाकपा माले पार्टी कार्यालय में सोमवार को कॉमरेड चारु मजूमदार का 53वां शहादत दिवस मनाया गया। कॉमरेड चारु मजूमदार की स्मृति के सामने उपस्थित सांथियों ने दो मिनट का मौन धारण कर श्रद्धांजलि अर्पित की तथा रकॉमरेड चारु मजूमदार को लाल सलामर, रक्षाकपा-माले जिंदाबादर, रसंप्रदायिक फासीवाद मुर्दाबादर आदि नारे लगाए। कॉमरेड चारु मजूमदार की जीवनी तथा उनके शहादत पर विस्तार से चर्चा की गई। शहादत दिवस की अगुवाई माले के प्रखंड सचिव क्यूम अंसारी ने की। इस दौरान मजूमदार के रास्ते पर चलने की शपथ ली गई। कहा गया कि भाकपा माले भ्रष्टाचार के खिलाफ अग्रस्त माह के पहले सप्ताह से आंदोलन तेज करेगी। बताया गया कि अंचल, ब्लॉक और थाना स्तर पर भ्रष्टाचार बढ़ गया है। जरूरतमंदों को बिना पैसे काम नहीं मिल रहा है। भू-माफिया पूरे प्रखंड में हावी हो गया है और गरीबों की जमीन छीनी जा रही है। बिजली की समस्या दिन-ब-दिन बढ़ रही है, जला हुआ ट्रांसफॉर्मर बदला नहीं जा रहा है। अग्रस्त के पहले सप्ताह से ब्लॉक और अंचल का घेराव किया जाएगा।

आपणो घर में गंगा आरती का भव्य आयोजन

धनबाद (शुभम संदेश)। शंखनाद, भेरी, मुरादा, चंदे आदि पारंपरिक वाद्य यंत्रों के बीच बनारस की शिव महाआरती के तर्ज पर वाराणसी से आयी पुजारियों के दल ने जब जलते दीपक को एक साथ उठाया और मां गां गौरी की आरती शुरू की तो लगा कि धनबाद का आपणो घर दुधिया की रोशनी में नहा उठा. आपणो घर परिसर मानो बनारस के दशरथवर्मद घाट में तब्दील हो गया हो. असंख्य दीपों से जगमग परिसर इतना मनमोहक लग रहा था कि सैकड़ों दर्शक भावविभोर हो हर हर गंगे... हर हर महादेव का जयघोष कर उठे. गगनभेदी जयघोष से पूरा परिसर गुंजायमान हो गया. यह तब और परवान चढ़ गया, जब शिव तांडव स्तोत्र जटा टवी गलजलप्रवाह पवित्रस्थले से वातावरण गुंज उठा. श्रद्धालु दोनों हाथ उठाकर जयकारा भी लगाते जा रहे थे. कार्यक्रम के लिए एक कृत्रिम जलाशय भी बनाया गया था. दर्शकों को अपने सामने इस अलौकिक दृश्य को प्रत्यक्ष देखते हुए हर हर गंगे... पार्वते पतये की जय... आदि उद्घोष कर रहे थे. कार्यक्रम

भाकपा माले ने चारु मजूमदार की शहादत दिवस मनाई

शुभम संदेश।निरसा

भाकपा माले के संस्थापक नेता व प्रथम महासचिव कामरेड चारु मजूमदार की शहादत दिवस पर मुगमा मोड़ स्थित माले कार्यालय में श्रद्धांजलि सभा आयोजित की गई. कार्यक्रम की शुरुआत चारु मजूमदार की तस्वीर पर माल्यार्पण और दो मिनट मौन रखकर की गई. वक्ताओं ने उनके जीवन पर प्रकाश डालते हुए कहा कि वे भारतीय कम्युनिस्ट आंदोलन के अग्रणी नेता थे. 16 जुलाई 1972 को उनकी गिरफ्तारी हुई और 28 जुलाई की रात पुलिस लाकड़अप में उनकी मृत्यु हो गई थी. सभा में भाकपा माले के एग्याकुट प्रखंड सचिव बादल चंद्र बाउरी सहित पार्टी के अनेक कार्यकर्ता व नेता उपस्थित रहे. सभी ने पार्टी को मजबूत करने और उनके विचारों को आगे बढ़ाने का संकल्प लिया.

पेज-3 का शेष

बीसीसीएल डीटी ने किया बरोरा की खदानों...

उन्होंने क्षेत्रीय महाप्रबंधक पिपुष किशोर, सहायक महाप्रबंधक जीके मेहता और अन्य अधिकारियों से मुलाकात की. कोयल की एक्सप्लोरर स्थिति और गति की समीक्षा कर अधिकारियों को उत्पादन में तेजी लाने की सलाह दी. उन्होंने खदान स्थल पर मौजूद टीकदार और उनकी टीम से भी चर्चा की. खुदाई और कोयला परिवहन क्षमता बढ़ाने के निर्देश दिए. समयबद्ध कार्यक्रम को आपसी सहमति से पूरा करने की आवश्यकता पर जोर दिया.



देश-विदेश

न्यूज अपडेट

65 लाख फर्जी वोटरों का पर्दाफाश लोकतंत्र की जीत : शांता कुमार

शिमला। हिमाचल प्रदेश के पूर्व मुख्यमंत्री और वरिष्ठ भाजपा नेता शांता कुमार ने बिहार विधानसभा चुनाव से पहले मतदाता सूची संशोधन को लेकर छिड़े विवाद पर विपक्ष पर तीखा हमला बोला. उन्होंने कहा कि देश और प्रदेश का विपक्ष बिहार में वोट चोरी के नाम पर आंदोलन खड़ा कर रहा है, लेकिन इसकी सच्चाई कुछ और ही है. शांताकुमार ने कहा कि चुनाव आयोग द्वारा कराए गए सर्वेक्षण में चौकाने वाले आंकड़े सामने आए हैं. बिहार की मतदाता सूची में कुल 7 करोड़ 89 लाख मतदाता दर्ज हैं. चुनाव आयोग के घर-घर सर्वेक्षण में पाया गया कि 36 लाख मतदाता घर पर नहीं मिले और उनका कोई पता नहीं चला.

धर्मांतरण कानून को और सख्त बनाने की जरूरत : मुख्यमंत्री

देहरादून। मुख्यमंत्री पुष्कर सिंह धामी ने प्रदेश में धर्मांतरण कानून को और सख्त बनाने की जरूरत बताते हुए इसके लिए आवश्यक कदम तत्काल उठाने के निर्देश दिए हैं. मुख्यमंत्री ने धर्मांतरण के जाल में फंसे लोगों को परामर्श देने की भी बात कही है. मुख्यमंत्री ने ऑपरेशन कालनेमी की निगरानी के लिए एक एसआईटी गठित करने के निर्देश दिये. मुख्यमंत्री धामी सोमवार को सचिवालय में उच्चाधिकारियों के साथ एक बैठक की. बैठक में मुख्यमंत्री धामी ने कहा कि उत्तराखंड सीमांत प्रदेश होने के साथ ही सनातन की पुण्य भूमि भी है. इसलिए यहां डेमोग्राफी में बदलाव की किसी भी कोशिश को सख्ती से रोका जाए. उन्होंने धर्मांतरण कानून को और सख्त बनाते हुए जरूरी कदम तत्काल उठाने के निर्देश दिये.

हमास के बंधक नेपाली छात्र विपिन के बारे में इजरायल को जानकारी नहीं काठमांडू। हमास द्वारा इजरायल पर हमले कर बंधक बनाए गए नेपाली छात्र विपिन जोशी की अवस्था के बारे में इजरायल के विदेश मंत्रालय ने बयान दिया है कि उनकी अवस्था को लेकर अब तक कुछ भी पता नहीं लगा पाया है. इजरायल के विदेश मंत्रालय ने एक बयान जारी कर कहा है कि नेपाली छात्र विपिन जोशी सहित 50 लोगों के बारे में कोई जानकारी नहीं है. मंत्रालय के महानिदेशक इडन वार ताल ने कहा कि विपिन जोशी को लेकर अब तक इजरायल सरकार को कोई भी जानकारी नहीं मिल पाई है. उन्होंने कहा कि हमास के साथ बंधकों की अदला बदली के समय भी उनके बारे में हमास की तरफ से कुछ भी नहीं बताया गया.

पाकिस्तान में टीटीपी के तीन आतंकियों को मार गिराने का दावा इस्लामाबाद। पाकिस्तान के अधिकारियों ने पिछले साल नवंबर में चीन के इंजीनियरों पर हुए हमले में शामिल प्रतिबंधित तहरीक-ए-तालिबान पाकिस्तान (टीटीपी) के तीन आतंकवादियों को मार गिराने का दावा किया है. तीनों को आज सुबह कराची के मंघोपीर इलाके में आतंकवाद-रोधी अभियान के दौरान मार गिराया गया. डान अखबार के अनुसार आतंकवाद निरोधि विभाग के अतिरिक्त पुलिस महानिरीक्षक आजाद खान ने कहा कि चीन के इंजीनियरों पर हमले का मास्टर माइंड जफरान अपने दो साथियों के साथ कराची के मंघोपीर इलाके के एक घर में छुपा था. खुफिया एजेंसियों के कर्मियों और आतंकवाद-रोधी अभियान में शामिल जवानों ने तीनों को घेरकर मौत के घाट उतार दिया.

पाकिस्तान में मानसून की मार अब तक 279 लोगों की मौत

इस्लामाबाद। राष्ट्रीय आपदा प्रबंधन प्राधिकरण (एनडीएमए) के अधिकारियों ने आज कहा कि पिछले 24 घंटों में पाकिस्तान के कई हिस्सों में हुई मानसूनी बारिश के कारण आठ और लोगों की मौत हो गई. इसी के साथ देशभर में मरने वालों की संख्या बढ़कर 279 हो गई. मौसम की मार सबसे अधिकार पंजाब प्रांत झेल रहा है. यहां पिछले 24 घंटों में छह और लोगों मौत हो गए. खैबर पख्तूनख्वा एक और गिलगित-बाल्तस्तान में एक व्यक्ति की जान चली गई. जियो न्यूज के अनुसार, एनडीएमए ने आज से 31 जुलाई तक गिलगित-बाल्तस्तान और पौओके में बाढ़ और भूस्खलन की चेतावनी दी है.

ईरान को चीन से 40 जे-10 सी फाइटर जेट मिलने का दावा

तेहरान। इजरायल के भीषण हवाई हमलों के बाद से ही यह अटकलें तेज हो गई थीं कि ईरान अब चीन से फाइटर जेट खरीद सकता है. इस बीच, चीनी सोशल मीडिया पर एक वीडियो वायरल हुआ है, जिसमें कहा गया है कि ईरान को चीन से 40 जे-10 सी फाइटर जेट का पहला जत्था मिल चुका है. यह वीडियो 'वार रिसर्च सोसायटी' के नाम से खुद को पेश करने वाले यूजर किन लिताओ ने शेयर किया है. वीडियो में दावा किया गया है कि चीनी जे-10 सी विमान पीएन-15 एयर-टू-एयर मिसाइल, स्टील्य तकनीक, शक्तिशाली रडार और उन्नत युद्धक क्षमताओं से लैस हैं. जे-10 विमान पाकिस्तान वायुसेना द्वारा भी उपयोग किया जाता है, जो भारत के राफेल फाइटर जेट के खिलाफ मुकाबले में देखा गया था.

सुरक्षा

शॉर्ट रेंज बैलिस्टिक मिसाइल 'प्रलय' का परीक्षण, 475 किलोमीटर दूर था निशाना

चीन व पाक सीमा पर तैनात होगी 'प्रलय' मिसाइल

- मिसाइल ने उच्च डिग्री की सटीकता के साथ निर्दिष्ट लक्ष्य को निशाना बनाया .
- भारत इस बैलिस्टिक मिसाइल 'प्रलय' को भी अपनी रॉकेट फोर्स में भी शामिल करने पर विचार कर रहा है .

एजेंसी। नयी दिल्ली

भारत ने सोमवार को सुबह 9:35 बजे ओडिशा के डॉ. एपीजे अब्दुल कलाम द्वीप से शॉर्ट रेंज बैलिस्टिक मिसाइल 'प्रलय' का सफल परीक्षण किया. इस मिसाइल की परीक्षण जेट 475 किलोमीटर तक थी. यह सतह से सतह पर मार करने वाली मिसाइल है, जिसकी मारक क्षमता 500 किमी.

तक है. इस मिसाइल को पश्चिमी और उत्तरी सीमा पर तैनात किये जाने की मंजूरी सरकार से मिल चुकी है. मिसाइल की जद में पाकिस्तान के कई प्रमुख एयरबेस और महत्वपूर्ण चीनी ठिकाने आएंगे. रक्षा अनुसंधान और विकास संगठन (डीआरडीओ) ने नई पीढ़ी की सतह से सतह पर मार करने वाली कम दूरी की मिसाइल 'प्रलय' का उड़ान परीक्षण ओडिशा तट के कलाम द्वीप से किया. बैलिस्टिक मिसाइल ने 475 किलोमीटर तक की रेंज में अपने सभी उद्देश्यों को पूरा किया. इस दौरान कई उपकरणों के जरिए तट रेखा से इसके प्रक्षेपण की निगरानी की गई. मिसाइल ने उच्च डिग्री की सटीकता के साथ निर्दिष्ट लक्ष्य को निशाना बनाया.

मिसाइल की सभी उप-प्रणालियों ने भी संतोषजनक प्रदर्शन किया. सभी सेंसर ने मिसाइल प्रक्षेपवक्र को ट्रैक करके सभी घटनाओं को कैप्चर किया. मिसाइल ने निर्यंत्रण रेखा (एलओसी) और सैन्य ठिकानों पर सटीक हमले के लिए डिजाइन किया गया है. रक्षा मंत्रालय ने भारतीय सेना की मारक क्षमता को बड़ा बढ़ावा देते हुए वास्तविक नियंत्रण रेखा (एलएसी) और निर्यंत्रण रेखा (एलओसी) दोनों सीमाओं पर विश्वसनीय प्रतिरोध और त्वरित पारंपरिक मिसाइलों की एक रेंजमेंट की खरीद को मंजूरी दे दी है. चीन और पाकिस्तान के साथ सीमाओं पर तैनाती करने के लिए यह भारतीय सेना के लिए एक बड़ा निर्णय है, क्योंकि प्रलय

बैलिस्टिक मिसाइल 150-500 किलोमीटर के बीच लक्ष्य को मार सकती है.मिसाइल में एक निश्चित दूरी तय करने के बाद अपना रास्ता बदलने की क्षमता है. सतह से सतह पर मार करने वाली मिसाइल 500-1000 किलोग्राम का भार वहन करने में सक्षम है. इसे मोबाइल लॉन्चर से भी लॉन्च किया जा सकता है. इसकी तैनाती का उद्देश्य पश्चिमी (पाकिस्तान) और उत्तरी (चीन) दोनों सीमाओं पर विश्वसनीय प्रतिरोध और त्वरित पारंपरिक मिसाइला प्रदान करना है.

इस मिसाइल की जद में पाकिस्तान के मुशफ, नूर खान्, रफ़ोकी और मसरूर एयरबेस के साथ-साथ शिनजियांग में महत्वपूर्ण चीनी ठिकाने

आएंगे.मिसाइल को पहले भारतीय वायु सेना में शामिल किया जाएगा, जिसके बाद भारतीय सेना में शामिल किए जाने की संभावना है. इस मिसाइल प्रणाली का इस्तेमाल लंबी दूरी की दुश्मन वायु रक्षा प्रणालियों और अन्य उच्च-मूल्य वाले मिसाइलों को नष्ट करने के लिए किया जा सकता है. इन मिसाइलों को सशस्त्र बलों में शामिल करने के प्रस्ताव को ऐसे समय में मंजूरी दी गई है, जब भारत अपनी रॉकेट फोर्स बनाती की दिशा में काम कर रहा है, जो लंबी दूरी से दुश्मन के ठिकानों को मार गिरा सके. चीनी सेना के पास पहले से ही रॉकेट फोर्स है. भारत इस बैलिस्टिक मिसाइल 'प्रलय' को भी अपनी रॉकेट फोर्स में भी शामिल करने पर विचार कर रहा है.



श्री बृद्धा अमरनाथ यात्रा के लिए श्रद्धालुओं के पहले जत्थे को उपराज्यपाल ने हरी झंडी दिखाकर किया रवाना

जम्मू । उपराज्यपाल मनोज सिन्हा ने सोमवार को भगवती नगर यात्री निवास से पवित्र श्री बृद्धा अमरनाथ जी यात्रा के लिए श्रद्धालुओं के पहले जत्थे को हरी झंडी दिखाकर रवाना किया. उपराज्यपाल ने सभी तीर्थयात्रियों को सुरक्षित और आध्यात्मिक रूप से परिपूर्ण यात्रा की शुभकामनाएं दीं. उपराज्यपाल ने कहा कि महादेव के निवास की पवित्र यात्रा एक ज्ञानवर्धक अनुभव है. मेरा दृढ़ विश्वास है कि यह

भक्तों के सामने जीवन के रहस्यों को उजागर करती है. उपराज्यपाल ने बाबा अमरनाथ और बृद्धा अमरनाथ यात्री न्यास, पर्यटन विभाग, जिला प्रशासन, अन्य हितधारकों और लंगर सेवा प्रदान करने वाले संगठनों द्वारा किए गए सावधानीपूर्वक कार्य की सराहना की. वार्षिक तीर्थयात्रा और बृद्धा अमरनाथ जी मेले, वार्षिक उत्सव के लिए सभी व्यवस्थाएं की गई हैं. उपराज्यपाल ने कहा कि पहले

जत्थे में देश भर से 1000 से अधिक तीर्थयात्री श्री बृद्धा अमरनाथ जी की पवित्र यात्रा के लिए रवाना हुए. वहीं दूसरी ओर कुल तक 3.77 लाख तीर्थयात्री श्री अमरनाथ जी की पवित्र गुफा के दर्शन कर चुके हैं. मुझे आशा है कि देश भर से तीर्थयात्री श्री बृद्धा अमरनाथ जी के दर्शन करने आएंगे और भोलेनाथ से जम्मू-कश्मीर और राष्ट्र की शांति और प्रगति के लिए प्रार्थना करेंगे.

तुर्की ने हाइपरसोनिक मिसाइल तायफुन ब्लॉक-4 का सफल परीक्षण किया मिसाइल टेस्ट से मिडिल ईस्ट में हलचल

एजेंसी। अंकारा

तुर्की ने चीन और रूस के बाद हाइपरसोनिक मिसाइल रखने वाले देशों की सूची में अपना नाम शामिल कर लिया है. हाल ही में इस्तांबुल में आयोजित इंटरनेशनल डिफेंस इंडस्ट्री फेयर (आईडीईफ) में तुर्की ने अपनी नई हाइपरसोनिक मिसाइल तायफुन ब्लॉक-4 का सफल परीक्षण किया है. इस मिसाइल को तुर्की की सरकारी रक्षा कंपनी रोकेटएस ने विकसित किया है, जो करीब 280 किलोमीटर तक मार करने में सक्षम है और हाई-वैल्यू टारगेट्स जैसे एयर डिफेंस सिस्टम और कमांड सेंटर्स को निशाना बना सकती है. तुर्की के इस कदम के बाद मिडिल ईस्ट के अन्य शक्तिशाली देश सुरक्षा चिंताओं से घबराए हुए हैं और माना जा रहा है कि अब इस क्षेत्र में लंबी दूरी की मिसाइलों की होड़ तेज हो सकती है.

तुर्की की नई हाइपरसोनिक मिसाइल तायफुन ब्लॉक-4 एक एडवांस्ड बैलिस्टिक मिसाइल है जिसे जमीन से लॉन्च किया जाता है. यह मिसाइल सैटेलाइट नेविगेशन सिस्टम से गाइड होती है, जिससे इसका निशाना लगाना बेहद सटीक होता है. मिसाइल का वजन लगभग 7 टन है और फिलहाल इसे बेचा नहीं जाएगा, बल्कि तुर्की इसे अपनी सैन्य ताकत बढ़ाने के लिए रख रहा है. यह मिसाइल तुर्की के सैन्य विस्तार की योजना का हिस्सा



है, जिसमें पांचवीं पीढ़ी के लड़ाकू विमान, एयरक्राफ्ट कैरियर और मल्टी लेंयर एयर डिफेंस सिस्टम 'स्टील जैम' का विकास शामिल है. तुर्की ने रूस से एस-400 एयर डिफेंस सिस्टम भी खरीदा है, जो उसकी सैन्य ताकत को और मजबूती देता है. इस मिसाइल के माध्यम से तुर्की मिडिल ईस्ट के डिफेंस एक्सपर्ट जॉन शेल्डन ने दिसंबर 2024 की रिपोर्ट में बताया है कि क्षेत्रीय देश अपनी वायुशक्ति की बजाय लंबी दूरी की बैलिस्टिक और क्रूज मिसाइलों को तेजी से अपनाकर पावरफुल और महंगे लड़ाकू विमान बचाने की रणनीति अपना रहे हैं. इससे सटीक हमले संभव हो रहे हैं और क्षेत्रीय सुरक्षा समीकरण बदल रहे हैं.

एनटीआई में अक्टूबर 2021 में प्रकाशित एक लेख के अनुसार, मिडिल ईस्ट के 11 देशों के पास मिसाइल

टेक्नोलॉजी कंट्रोल रेजीम कैटेगरी-1 या उससे ऊपर की लंबी दूरी की मिसाइलें हैं. इन देशों में बहरीन, ईरान, मिस्र, इजरायल, सऊदी अरब, सीरिया, यमन, यूएई और तुर्की शामिल हैं. यह क्षेत्र पहले से ही मिसाइल और रक्षा तकनीक के क्षेत्र में तेजी से विकसित हो रहा है, और तुर्की के हाइपरसोनिक मिसाइल टेस्ट ने इस दौड़ को और तेज कर दिया है. हाइपरसोनिक मिसाइल तायफुन ब्लॉक-4 की सफलता तुर्की की भूभूध्सागरीय रणनीति को भी मजबूत करेगी. यह मिसाइल तुर्की को सीरिया, लीबिया जैसे देशों में अपनी रणनीतिक पकड़ मजबूत करने में मदद कर सकती है. इसके अलावा, तुर्की अपने ड्रोन, स्टील्य फाइटर जेट और एयरक्राफ्ट कैरियर के विकास से भी क्षेत्र में अपनी सैन्य ताकत बढ़ाने की योजना पर काम कर रहा है. तुर्की की हाइपरसोनिक मिसाइल तायफुन ब्लॉक-4 ने मिडिल ईस्ट के सैन्य संतुलन को बदलने की दिशा में एक बड़ा कदम बढ़ाया है. इससे इस क्षेत्र में मिसाइलों की रैस और सुरक्षा तनाव बढ़ सकते हैं. क्षेत्रीय शक्तियां अब अपनी मिसाइल क्षमताओं को बढ़ाने के लिए कदम उठाएंगी, जिससे मिडिल ईस्ट में सुरक्षा का माहौल और जटिल हो सकता है. तुर्की की यह नई मिसाइल केवल उसकी सैन्य क्षमता को नहीं बढ़ाएगी, बल्कि उसकी भू-राजनीतिक महत्वता को भी काफी हद तक बढ़ावा देगी.

पुणे में धर्म परिवर्तन करा रहे अमेरिकन नागरिक सहित तीन गिरफ्तार

मुंबई। महाराष्ट्र के पुणे जिला स्थित पिंपरी चिंचवड में जबरन धर्म परिवर्तन करवाने वाले अमेरिकन नागरिक सहित तीन लोगों को पुलिस ने गिरफ्तार किया है. पिंपरी पुलिस स्टेशन की टीम इस मामले को गहन छानबीन कर रही है. पुलिस सूत्रों ने सोमवार को बताया कि पिंपरी कैप स्थित वेणो देवी मंदिर के पास रहने वाले शिकायतकर्ता सनी बंसीलाल दानानी (27) की शिकायत के आधार पर पिंपरी पुलिस ने धर्म परिवर्तन के प्रयास का मामला दर्ज किया है. शिकायतकर्ता के अनुसार उस पर ईसाई धर्म अपनाने का दबाव बनाया जा रहा था. मानसिक रूप से प्रताड़ित करते हुए उसे कहा गया था कि अगर तुम ईसा मसीह को भगवान मानोगे, तो तुम्हें सुख, शांति, धन और मानसिक स्वास्थ्य मिलेगा. बाकी सभी भगवान और धर्म सिर्फ कहानियाँ हैं. इसके अलावा, धर्म परिवर्तन करने पर भविष्य में आर्थिक मदद का वादा करके उनकी धार्मिक मान्यताओं का अपमान किया गया. इसके बाद शिकायतकर्ता पिंपरी पुलिस स्टेशन पहुँचा. उसने आरोपितों के खिलाफ शिकायत भी दर्ज कराई. पिंपरी पुलिस में दर्ज शिकायत के अनुसार शेफर जेविन जैकब (उम्र 41, मूल रूप से कैलिफ़ोर्निया, अमेरिका निवासी, वर्तमान में मुकाई चौक, पुणे के पास रहता है), स्टीवन विजय कदम (उम्र 46, उद्यमनगर, अजमेर), पिंपरी, पुणे निवासी) और एक अन्य के खिलाफ भारतीय दंड संहिता 2023 की धारा 299, 3(5) और विदेशी अधिनियम की धारा 14 (बी)(ए) के तहत मामला दर्ज किया है. पुलिस ने आरोपितों को गिरफ्तार कर उनसे दो मोबाइल फोन जब्त किए हैं.

बैंक ऑफ बड़ौदा शाखा से ग्राहक का 50 लाख से अधिक का सोना गायब



दुर्ग। छत्तीसगढ़ के दुर्ग जिला के भिलाई स्थित इंदिरा प्लेस सिविक सेंटर बैंक ऑफ बड़ौदा शाखा के लॉकर से एक ग्राहक का 50 लाख रुपये से अधिक का सोना गायब हो गया. पुलिस ने खाताधारक की शिकायत पर मामला दर्ज कर इसकी छानबीन में जुट गई है. हालाँकि बैंक प्रबंधन इस मामले में खाताधारक को ही जिम्मेदार ठहरा रहा है. जबकि खाताधारक का कहना है कि उसने या उसके परिवार के किसी भी सदस्य ने लॉकर से सोना नहीं निकाला. इस मामले में भिलाई नगर थाना प्रभारी प्रशांत मिश्रा ने बताया कि पुलिस ने खाताधारक सेक्टर-5 निवासी दरोगा सिंह की शिकायत पर बैंक ऑफ बड़ौदा प्रबंधन के खिलाफ धारा 316(4) बीएनएस के तहत अपराध दर्ज किया है. पीड़ित खाताधारक दरोगा सिंह ने बताया कि बैंक ऑफ बड़ौदा में उसे 1991 से लॉकर न 697 आवंटित हुआ था. लॉकर में अपने परिवार का 40 तोला सोना तीन अलग-अलग पोटलियां बनाकर रखा था. लॉकर रूम में सीज के कारण लॉकर खोलने में परेशानी होना बताया और

इसकी शिकायत करने पर लॉकर की देखरेख करने वाली अनिता कोरेटी एक अस्थायी लॉकर नंबर 547 दिया. इस दौरान पुराना लॉकर ठीक करने के लिए चाबी अपने पास रख लिया. दरोगा सिंह ने बताया कि 17 जनवरी 2025 को अनिता कोरेटी ने फोन पर बताया कि पुराने लॉकर का सामान अस्थायी लॉकर में रख दिया गया है. पुराना लॉकर ठीक होने के बाद फिर से उसे दे दिया जाएगा. 22 अप्रैल को जब दरोगा सिंह ने अस्थायी लॉकर खोला, तो उसमें से दो पोटलियां गायब थीं. केवल बहू की एक पोटली ही सुरक्षित मिली. दरोगा सिंह ने पुलिस को बताया कि लॉकर केवल वें और उनकी पत्नी ही संचालित करते थे.

उनकी बेटी आराधना सिंह ने कभी लॉकर नहीं खोला, इसकी पुष्टि पुलिस को दिए बयान में भी हुई.

केवल एक पोटली को उसकी बहू की थी वही लॉकर में पाया गया.

दरोगा सिंह ने बताया कि लॉकर का संचालन वे स्वयं करते हैं और उनके साथ उनकी पत्नी श्यामा सिंह जाती है. उनकी बेटी आराधना सिंह ने कभी भी लॉकर नहीं खोला.

चीन में भूस्खलन से चार की मौत, आठ लापता



बीजिंग। चीन में मूसलाधार बरसात ने बड़े हिस्से में तबाही मचाई है. अधिकांश नदी-नाले उफान पर हैं. इस बीच उत्तरी चीन के हेबेई प्रांत के एक गांव में सोमवार तड़के हुए भूस्खलन में चार लोगों की मौत हो गई और आठ अन्य लापता हैं. ग्लोबल टाइम्स की खबर के अनुसार, स्थानीय अधिकारियों ने बताया कि चेंग्डे शहर के लुआनपिंग काउंटी स्थित गांव में भारी बारिश के बीच भूस्खलन हुआ. बचाव कार्य जारी है. इसके अलावा राजधानी बीजिंग और हेबेई प्रांत सहित उत्तरी चीन के कई क्षेत्र मूसलाधार बारिश और बाढ़ की चपेट में हैं. नगरपालिका अधिकारियों के अनुसार, बीजिंग में सोमवार को बाढ़ का रेड अलर्ट जारी किया गया है. चेतावनी दी गई कि यानकिंग, हुआइरी और मियुन आदि जिलों के पहाड़ी इलाकों में सोमवार सुबह से मंगलवार सुबह तक भूस्खलन का खतरा बढ़ गया है. राष्ट्रीय विकास और सुधार आयोग ने हेबेई प्रांत में स्थिति से निपटने के लिए केंद्रीय बजट से 50 मिलियन युआन (6.97 मिलियन डॉलर) का आवंटन किया है. बीजिंग में आज खेलकूद गतिविधियों को स्थगित कर दिया गया है. बीजिंग आपातकालीन प्रबंधन ब्यूरो ने कहा कि चाओबाई नदी का जलस्तर तेजी से बढ़ रहा है. मंगलवार सुबह 10 बजे तक शहर के अधिकांश इलाकों में भारी बारिश होगी. इससे पहाड़ी क्षेत्रों में बाढ़ और भूस्खलन खतरा बहुत अधिक है. देश में शनिवार से रविवार तक हुई लगातार बारिश के कारण हेबेई, बीजिंग, इनर मंगोलिया, शांक्सी, शानक्सी, युन्नान और शिनजियांग की 31 नदियां खतरे के निशान से ऊपर बह रही हैं.

हिमाचल प्रदेश के पूर्व पीएम से मिले नेता विपक्ष जयराम ठाकुर, मांगी एरिया स्पेसिफिक राहट

शिमला। हिमाचल प्रदेश के पूर्व मुख्यमंत्री एवं नेता प्रतिपक्ष जयराम ठाकुर ने सोमवार सुबह प्रधानमंत्री नरेंद्र मोदी से भेंट कर हिमाचल प्रदेश के आपदा प्रभावित क्षेत्रों में हुए भारी नुकसान की विस्तृत जानकारी दी. प्रधानमंत्री ने हालिया आपदा को लेकर गहरी निता व्यक्त की और पुनर्वास तथा पुनर्निर्माण में हर संभव सहयोग का आश्वासन दिया है. जयराम ठाकुर ने प्रधानमंत्री को अवगत कराया कि इस आपदा में न केवल लोगों के घर तबाह हुए, बल्कि कई जगहों पर जमीन भी बह गई, जिससे प्रभावितों के पास पुनः घर बनाने के लिए भी स्थान नहीं बचा है. उन्होंने मांग की कि ऐसे लोगों के पुनर्वास के लिए 'वन संरक्षण कानून' में रियायत दी जाए ताकि उन्हें सुरक्षित स्थलों पर बसाया जा सके. जयराम ठाकुर ने हिमाचल के भौगोलिक और पर्वतारोही परिस्थितियों को ध्यान में रखते हुए प्रदेश को 'एरिया स्पेसिफिक' राहत पैकेज देने की भी मांग की. उन्होंने कहा कि इस प्रकार की लक्षित मदद से प्रभावित क्षेत्रों में तेजी से पुनर्निर्माण संभव हो सकेगा. ठाकुर ने बताया कि इस प्राकृतिक आपदा से राज्य में कुल 1200 करोड़ रुपये से अधिक का नुकसान हुआ है, जिसमें केवल सराज विधानसभा क्षेत्र में ही 1000 करोड़ रुपये से अधिक की क्षति आंकी गई है.

स्वत्वाधिकारी लगातार इंग्लोटेनमेंट प्राइवेट लिमिटेड की ओर से मुद्रक, प्रकाशक प्रदीप कुमार सिंह, क्वार्टर नंबर सी-90, पोस्ट-नावगढ़, थाना-बरोरा, हरिणा कॉलोनी, धनबाद-828306, झारखंड द्वारा फ्लैट नंबर 2ए, सेकेंड फ्लोर, सिंगारो मेनन अपार्टमेंट,चूना भट्टा, एचबी रोड कोकर, नियर डिस्ट्रिक्टली पुल, बिरसा समाधि स्थल) रांची-834001, झारखंड से प्रकाशित और शिवसाई पब्लिकेशंस प्राइवेट लिमिटेड, रातू, काठियांडा, टेंडर बगीचा रातू, रांची - 835222 झारखंड द्वारा मुफ्त.
संपादक: संजय कुमार सिंह.*
फोन नंबर 0651-2913385, 9142897989
(*पीआरबी अधिनियम के तहत खबरों के चयन के लिए जिम्मेदार).

आरएनआई नं : JHAHIN/2023/84487, ई-मेल: shubhamsandeshnews@gmail.com
धनबाद ब्यूरो : ओजोन सेंटर,थर्ड फ्लोर, कमरा नं-306 अशोकनगर, बैंक मोड़, धनबाद-828106.
फोन नं – 9431145133.ई मेन- sandeshsubham23@gmail.com.

